
संदेश 


भाप "4 नदूुभावनगळ वाहकवागि जीवनदल्लि सुख शांति नेलसुवंते 
माडुव महत्तर साधने. ई दृष्टियिंद श्रीमती वीठा आर शानभाग अवरु 
“श्रीधर्मस्थळ क्षेत्र आनि श्री बाहुबलि चरित्र' एंब कृतियन्नु बरेदु प्रकटिसुत्तिरुवुदु 
संस्तुत्य. अदु कन्नड मलु देवनागरि लिपिगळल्लिरुवुदोंदु विशेष. कोंकणिय 
ई कृति भाषा बांधव्यद बेसुगेयन्नु होसबगेयल्लि गट्टिगोलिसुत्तिरुवुदु आदर्शमय, 
ई वागूमय सांस्कृतिक रचनेगागि हार्दिक अभिनंदनेगळु. 


(डि. विरेन्द्र हेग्गडेयवरु) 


धन्यवाद 


लेखकिलें पुण्यप्रद सोपन साकार केल्लें | 
प्रकाशन कोरची जवाब्दारि स्वीकार केल्ली ॥ 

हृदयांतराकादाक्कु अर्पण करतां धन्यवाद | 
धर्मस्थळाचे मंजुनाथ स्वामिले माग्तां आशीर्वाद ॥ 


प्रस्तावना 


केन्द्र सरकारान कोंकणी भाषेक, राष्ट्र भाषेचें स्थानमान दीवनु संविधानाच्या 
आइझाच्या परिच्छेदांतु सेरसूनु गौरव केल्ला. देशाद्यंत मात्र न्हइ विश्वाद्यंत 
कोंकणी जन उद्योग या व्यापार वहिवाटा निमित विंगड विंगड गांवांतु 
आस्ल्यारी तान्नी ही कोंकणी भास विसर्नाशी घरांतु हीचि भास उल्लोनु, 
वाडोनु घेत्तिलेदेक्कूनु ही आम्गेलि मातृभाषा जीवंत वरली. आम्गेले म्हाल्गडयाले 
दूरदर्शित्व आनि प्रयत्ना निमित्त आज कोंकणी भाषेक हें गौरवा स्थान 
मेळळा म्हळयारि अतिशयोक्ति जाइना. 


स्वातंत्र्या नंतर कोंकणी भाषाप्रेर्मीनी सतत प्रयत्न कोरनु कोंकणी नाटक, 
कोंकणी पत्रिका, कोंकणी भजन, कोंकणी साहित्य वाड़ोनु, प्रकाशन कोरनु 
भाषा जागृति केल्ली. कोंकणी साहित्य सम्मेळन कोरनु कोंकणी जनांलें 
संधटन केल्लेले निमित कोंकणी साहित्याक भारी रीतिरि प्रोत्साहु मेळनु साहित्य 
प्रकाशना निमित जनांक भाषे वैरि सहज जाउनु अभिमान जागृत जाह्ला. 
आतां अधिक जनांनि कोंकणी भाषेन नाटक कविता, काणि अश्शि विविध 
रीतिचें साहित्य बरोनु प्रकाशन कोरचें अति अगत्य आस्स ताज्जे निमित्त 
भाषाभिवृद्धि जाता महळेल्यांतु कांयी संशयु ना. कोंकणी पुस्तक बरैतल्यांक 
आनि प्रकाशन करतल्यांक कोंकणी जनांनी पूर्ण रीतिरि सहायु , सहकारु 
दीव्नु प्रोत्साहु कोरका. 


गृहिणी जाउनु आस्ल्यारी फुरसति कोरनु कोंकणी भास आनि साहित्या 
बद्दल अभिमानान श्रीमती विठा शानभाग हीणे बरेयिले हैं श्री धर्मस्यळ 
क्षेत्र आनि श्री बाहुबलि चरित्र सरळ आनि सुंदर कृति जाउनु आस्स. 
दक्षिण कन्नड जिल्लेचें अति पुरातन आनि सुप्रसिद्ध श्रीक्षेत्र धर्मस्थळाचें. 
विवरण चंद रीतिरि बोरोनु तीणे कोंकणी साहित्य सेवा केल्या. श्री क्षेत्राचे 
धर्माधिकारि डा. वीरेन्द्र हेग्डेन केल्लेली जन सेवा, ग्रामाभिवृद्धि योजना, 
आनि शैक्षणिक सेवेचें विवरण चंदरीतिरि ह्या पुस्तकांतु केल्लां. 

आग्गेले देशाचे सुप्रसिद्ध शिल्पि दि. रंजाळ गोपाल शैणै हान्नि श्री 
क्षेत्र धमस्थ्ळाची गोमटेश्वर मूर्ति केत्विलेलो विषयु, जैन धर्म आनि बाहुबलिली 
संक्षिप्त जीवनी समेत हांतु बरइल्या. ही कोंकणी सुंदर कृति सर्व जनांक 
उपयुक्त जाउनु आस्सा. कोंकणी भाषाभिमार्नीनि हैं पुस्तक घेन्नु Sra 
दिवका म्होणु हांव आम्गेले कोंकणी बांधवांक विनंति करतां. 


ह्या लेखकीले लेखनी दाक्कूनु आनिकयी कोंकणी कृति प्रकट जाव्वो, 
कोंकणी भास समृद्ध जाव्वों म्होणु हांव श्री परमात्माल्यागी प्रार्थना 
करतां 


मंगळूर एन्‌ योगीश भट 
23-9-95 शासकु 
मंगळूर विधान सभा क्षेत्र 


“तेन विना तृणमपि न चलति” 
लेखकिलीं दोनि उतर 


देवाली दया आसल्यारी सक्कड साध्य . पांच महासंत, म्हळूळेलें 
पुस्तक बरैतना मेग्गेले तस्सल्या सामान्य गृहिणीक उडगासु आयिले हो 
श्लोकु :- 


“मूकं करोति वाचालं पंगु लंधयते गिरिम्‌ । 

यत्कृपा तमहं वंदे परमानंद माधवम्‌ IU 

माक्का महाराष्ट्राचे संताले विषय बोरोका म्होणु मन आस्ल्यारी देवान मेग्गेले 
करान “तीनि धर्म प्रवर्तक'' म्हहळूळेले 

पुस्तक बर्‌इशिलां माक्का बसवेश्वराले Š वचन मना आयलें 


“नीनोलिदरे कोरडु कोनरुवुदय्या । 
नीनोलिदरे बरडु हयनुहुदय्या । 
नीनोलिदरे विषवेल्ला अमृतबहुदय्या ॥” 


आत्तं देवान मेग्गेले करान “दिव्य संदेश” म्हळलें पुस्तक बरइशिलां. 
ही धर्मस्थळाचे मंजुनाथ देवालि कृपा म्होणु हांव लेकतां. मेग्गेले म्हालगडयांल्या 
आर्शि्वादा काराणानि माकक्रा हें पुस्तक बोरोचाक साध्य जाल्लें । देवाली 
दया नाशि एक तण सुद्दा हालोचाक जायना म्होणु मेग्गेले मनांतु खचित 
जाल्लेले तेदना हें पुस्तक श्री मंजुनाथान मेग्गेले करान बरैशिलां. ही सक्क्ड 
देवाली कृपा म्हळेल्यांतु संशयु ना. 


श्री मंजुनाथालि कृपा आश्श्लि निमित श्री धर्मस्थळाचे धर्माधिकारिन 
मेग्गेले पुस्तक प्रकाशन कोरची पूर्ण जवाब्दारि घेत्ली. हांव हें मेग्गेले 
सौभाग्य म्होणु लेकतां. एक लेखकीले सोपन ताणे साकार केल्लें. हांवें 
देवालि कित्ली स्तुति केल्यारि उणे. 


खंचेइ देवाक धाल्लेलो नमस्कारु त्या एक परमात्माक पावता म्होणु 
माक्का खचित आस्स. 

“आकाशात्‌ पतितं तोयं यथा गच्छति सागरं | 
सर्वदेवनमस्कारः केशवं प्रतिगच्छति ॥ 


विश्व कोंकणी सम्मेळनाचे ध्येय वाक्य “'भाषाद्वारि भावैकता”. हार्वे 
पाँच महासंत म्हळेले पुस्ताकांतु उत्तरभारताचे तीनि हिन्दी श्रेष्ठ कवि संतांले 
परिचय कोरनु दिल्ला. श्री तुळसीदासालें श्री रामचरितमानस, भक्त मीरालीं 
भजनं, श्री कबीरदासाले दोहे ची गोडी कस्सली म्होणु विवरशिलां. तर्श्शींचि 
श्री पुरंदरदास आनि कनकदासाले दास साहित्या विषय अभ्यासु कोरनु भक्ति 
मुक्तिच्या वाटटे वइरि चिंतन केल्लां. तश्शीचि आमगेले देशाचे तीनि धर्म 
प्रवर्तकांले चरित्र बोरोनु सर्वधर्म समन्वय भावाक पुष्टि दिल्या. मात्र 
=š वचन साहित्या विषय वाज्जूचे आनि बोरोचो माक्का सदवकाश 
मेळळो . महावीराले कालाचे अर्धमागदि आनि बुद्ध कालाचे पाली भाषे 
चें साहित्य कितले महान आस्स म्हळेलो विषयु बोरानु भाषा द्वारि भावैक्य 
म्हळेले घोषणेक सान प्रमाणरि हांवे मेग्गेलें योगदान दिल्लां. 


'कन्नड साहित्याची तीनि रलं' म्होणु प्रसिद्ध जाल्लेले रत्र, पोन्न, 
पंप हान्नि अत्युत्तम जैन साहित्य रचना कोरनु कन्नडाक संस्कूताचें स्थानमान 
दिल्लां. हांवें बाहुबलि चरित्र बोरोनु कोंकणी भार्षेतु प्रप्रथम अस्सली कृति 
बरैयिला म्हळळेलो गर्व ना जाल्यारी खुशी खंडित आस्स. कोंकणी अभिमानि 
सकडानि ही कृति वाज्जूनु माक्का प्रोत्साह दीवका म्होणु हांव नम्र विनंति 
करतां. 


दक्षिण कन्नड जिल्लेचे सुप्रसिद्ध यात्रास्थळ जाल्लेले धर्मस्थळाचे चरित्र 
देवान मेग्गेले करान बोरसून हांवें जाल्ल्लेल्या आनि होडि जाल्ल्लेल्या सुंदर 
जिल्लेची सेवा, मेग्गेले करान करइल्या. 


श्रीमान जि.के.शेणै श्रीमती निर्मला शेणै आनि श्रीमान सि. वी.कामत 
हांकां हांव मेग्गेली कृदज्ञता अर्पण कोरुंक इच्छा करतां. श्रीमती वत्सला 
बाळिगान देवनागरी लिपिरि बोरोनु दीवनु माक्का महा उपकार केल्ला. प्रूफ 
रीडिंगाक मेग्गेले सान्नपणेचे गुरु श्री श्रीधर भटान सहाय केलां . तांका 
कितले धन्यवाद दिल्यारी नुपुरो. विनंति केल्ले कूडले श्री योगिश भटान 
(शासक मंगळूर विधान सभा क्षेत्र) ओष्पुनु अनेक कामा मध्ये सुद्दा माक्का 
प्रस्तावना बोरोनु दीन्नु प्रोत्साह दिल्लेल्याक हांव चिरत्रशी. 

पुस्तक बरइतना प्रती विषयांतु अनेक रीतीरि सहाय केलेल्या मेग्गेलो बामोणु 
श्री आर. एस. शानभागाक हांव चिरत्रशी. माकका साहित्यक्षेत्रांतु प्रोत्साह 
दित्त आशिल्या मेग्गेले चेर्डुवांकइ हांव कृतज्ञता अर्पण करतां. हे पुस्तकाक 
अगत्य आशिले फेटो दीवनु उपकार केलेल्या स्टूडियो कीर्ति, पुस्तक चंद 
कोर्नु सकालारि छापून दिलेल्या कोड वर्ड प्रोसेस एंड प्रिटर्स मंगलूर हाकां 
हांव आभारी जावनु आस्स. 


युव संवत्सर विठा. आर. शानभाग 
उत्थान द्वादशी सुरत्कल 
४-११-९४ 


अनुकमणिका 


नमन 
धर्मस्थळक्षेत्र 

रलवर्म हेग्गडे 

मातृश्री रलम्म हेग्गडे 

राजर्षि डा. वीरेन्द्र हेग्गडे 
शिल्पि दि. रंजाळ गोपाल शेणै 
जैत्रयात्रा 

प्रतिशा आनि महामस्ताकाभिषेक 
श्रवण बेळगोळाचो गोमटेश्वरु 
काकळाचो गोमटेश्वरु 

भरत बाहुबलिली काणि 
उपसंहार 


दिव्य संदेश 

नमन 
गणपतिक वंदन 


गणेशा तुकका दित्तां हांव उँच स्थान । 

तूंची आम्गेले मनाचो यजमान ॥ 

ह्या जीवनांतु जावका तुग्गेलें सरव्य । 

तुज्जे वइरि भारि नंबिका आनि श्रद्धा मुख्य ॥१॥ 


विघ्न निवारण कोरचो अधि-पति विनायक । 
सगळे विश्वाक तूंची वीर नायक ॥ 
जीवनांतु आम्का जावका बरि सफलता । 
धर्म अर्थ-काम मोक्ष सादसुची चतुरता ॥॥२॥ 


अमगेले चिंतेचों भयाचों करि निग्रह । 

सक्कह साध्य, आसल्यारि तुग्गेलो अनुग्रह ॥ 
काळका ताककून विमोचन करता गणेश चतुरु |! 
हुज्वाडु हाडता, विंद्रारि बश्शिलो शूरु ॥३॥ 


तुकका पूजा कोरचो मककेरि भारि संभ्रम । 
हाळळा भत्तीन मोगरे फूल घबघम ॥ 
विश्वाचे अनंततेंतु आम्मी एक कण । 
तुग्गेलो अनुग्रह जाव्का प्रती क्षण Ill 


धर्म - देवतेंक नमन 


धर्म देवतेंक भक्तीन करतां वन्दन । 

तुम्गेलें चिंतन कोरचें आनंद, ताक्का ना समान ॥ 

जीवनांतु आम्गेले धर्माक पडले स्थान । 

अन्याय सुधारशी आनि दी आम्का चांग मान ॥ 

दी आमकां केदनाईि सत्य उल्लोची शक्ति । 

उन्नत कोरनु दी प्रिय मैत्री प्रेमाची युक्ति ॥ 

धर्मस्थळांतु अतिथि सत्काराक मेच्चुनु राबली तुम्मी । 

घरांतु दान, धर्म, अतिथि सत्कारु आस्सो म्होणु मागता आम्मी ॥ 
सकड सौभाग्य दी आग्गेले कुटुंबाक कीर्ति । 

राख आग्गेले चेई बाळांक हीचि मेग्गिली विनंति ॥ 


+8269£22. 


पार्वती अम्माक नमन 


भक्तीन वन्दन करतां पार्वती माते | 

आम्गेले रक्षणेचे भार तुग्गेलेंच तें ॥ 

आम्मी qq केल्लेले तेदना करी क्षमा | 

चन्द रीतिरि सुधारसुनु व्हरि आम्मा ॥ 

चेडुब सककड़ी सुखारि आस्का म्हळेली आशा | 
माग्गिरि तूं जगजननि कोरनाका आम्का निराशा ॥ 
जीवन पथारि पडताची आनि उटताचि । 

जाल्यारि हातु सोणाका रक्षण करि माग्ताचि | 
बसौनु घे आम्कां तुग्गेले पाय्यारि । 

बोधन दी प्रीति - विश्वासाची Qd चारि ॥ 
चेईंबं आम्मी दी आम्कां ज्ञान आनि अभय 
तुग्गेले हाताचे संरक्षण आस्ल्यारि, ना आम्कां भय ॥ 

श्री मंजुनाथ देवाक नमन 


धर्मस्थक मंजुनाथ देवाक नमस्कारु । 

करि भक्तीन केल्लेले वंदन स्वीकारु ॥ 

कोरनु दी मेग्गेले कुटुंबाक बरेपण | 

वसुधैव कुटुम्बकम्‌, मागतां लोक कल्याण | 
मेग्गेले मनांतु आस्सों विशाल भावना । 

सर्वे जनाः सुखिनो भवन्तु मनो कामना ॥ 
तेनविना तृणमपि न चलति म्हळळेलें सत्य । 

हांव आनि मेग्गेलें हें सर्व म्हळळेलो ममकार मिथ्य ॥ 
मूकं करोति वाचलं तुग्गेली जाव्का दया | 

तुग्गेले आशीर्वादारि सक्कडि साध्य कृपामया ॥ 
रामु विंगड कृष्णु विंगडवे एक न्हइवे? 

शिबु आनि विष्णु म्होणु दोन देव ना न्हंड वें ? 
सक्कडि धर्माचे मूलतत्व एकचि <ç वें ? 
परोपकार पुण्य, परपीडन पाप =ç वे ॥ 

दी माक्का परोपकार कोरचि शक्ति | 

हें वाज्जिल्यांक शांति समाधानाचि युक्ति ॥ 


"दिव्य - संदेश" कृति हांव भक्तिभावानि 


श्री मंजुनाथ स्वामिले चरणारविंदांक 
अर्पण करतां 
श्रीमती विठा आर शानभाग 

संसाराची अनिश्चितता 


कीर्ति, पदवि, प्रतिष्ठा, वैभवांतु सत्व ना । 

संसाराची अनिश्चितता तूं आनिकयि पळयिना ? 
भरत बाहुबलिले प्रसंग सगळे त्याग - वैगग्य | 

हें सुंद कला - कुसुरितु भरला क्षमा , औदार्य ॥ 
तांगेलि काणि आकाश तायिं वाडडुनु भव्य | 
वाज्जुनु कोण ताक्का तिदवूनु धेत्ता किं तो धन्य ॥ 
उदका मध्ये आश्चे कमला फूलशे dš जाव्का | 


निस्संग, निर्माहित्व, निर्ममत्व तुंवे पाव्का ॥ 

धर्मस्थळ क्षेत्र 


मलेनाडाचे सृष्टि सौन्दर्य पोळोनु भूलना नात्तिलो मनुष्य कोण आस्स? 
qz, गुडडो, न्हयि रान, पाचावि सस्यराशी, अनेक नमूनेचे मृगपक्षी हांगा 
आस्स. 


देवालि सुष्टि अत्यंत सुंदर म्हळेलि कल्पना सक्कडांकयि येत्ता. तस्सले 
रमणीय सुंदर स्थान धर्मस्थळ. नांव आय्कतना हें क्षेत्र धर्माक प्रसिद्ध 
म्होणु कळता. भक्त जनांलें मन, आंग पुळकित जाता. भय भक्ति, 
मनांतु हदयांतु भरता. फूडे जन, भय-भक्तीन धर्मस्थळ म्होणु नांव काडचे 
बदलाक “'होळळेकडे'' म्हण्तालिंचि. 


फूडे धर्मस्थळाक “कुडुम” म्होणु नाँव आश्शिलें. आठ शतमाना 
फूडे, कुडुम म्हळेले गांवातु बर्मण्ण हेग्गडे म्हळळेले सात्विक दंपति आश्शिले. 
धर्म देवता मानव रुपारि प्रत्यक्ष जाव्नु, तांगेले आदर आतिथ्य स्वीकार 
कोरनु प्रसन्न जात्ताचि. रात्रि, हान्नि तांका स्वप्नांतु दिस्सुनु आम्मि हांगा 
राब्ताचि, हया क्षेत्रातु दानधर्मकार्य निरंतर जान्नु चोलो म्होणु आशीर्वाद दित्ताचि. 
अभयदान करताचि. तश्शीं बर्मण्ण हेग्गडे कुमारस्वामीक गुडि बांदोनु नडावळि 
चोलोनु आयलो. मुकारसुनु अप्पण स्वामीन मंगळूरचे कद्रि शिवलिंग हाणु 
दिलले. हें शिवलिंग स्थापन केल्लेले दिवस shd मंजुनाथ स्वामीलि पूजा 
चलता. कुडुम गांव धर्मस्थळ नांवान प्रसिद्ध जाल्लो. 


धर्मस्थळ दक्षिण कन्नड जिल्लेचे एक प्रसिद्ध यात्रास्थळ. सर्व धर्माक 
समान मान्यता दिल्लेले कारण हाक्का सर्वधर्मसमन्वय धाम म्हणताचि. 'मंजुनाथ 
स्वामि' म्हळयारि त्रिमूर्तितुं एकलो. शिवु. श्री क्षेत्राचे धर्माधिकारि हेग्गडे 
कुटुंबाचे आत्तांचे धर्मधिकारी श्री वीरेन्द्र हेग्गडे तान्नि जैन मताचे. जिन 
देवाले अर्थात्‌ महावीर तीर्थकराले अनुयायी हांगा हान्नि तुळुनाडाचे प्रसिद्ध 
पंजुर्लिभूत आराधना करताचि. आश्चर्या संगति म्हळयारि मंजुनाथ स्वामिले 

अर्चक वैष्णव ब्राहाण. हाँगा भक्तिन पाय पोडुंक येवचे यात्रिक जैन, 
शैव, माध्व, हिन्दू, कैस्त आनि मुस्लिम बांधव. ह्या क्षेत्रांतु भेदभाव ना. 
जाति मताचो प्रश्न ना. भाक्ति आनि श्रद्धा मुख्य, द्वेष लडाइ, कोपु, 
हिंसा, निंदा पूरा सोणु शांति-प्रिय जानु आस्सुका म्होणु संदेश दित्ता. 


नेत्रावतिं न्हइचे तीरारि आसचे ह्या मंजूनाथस्वामीले देवस्थानांतु शिस्तु 
सुव्यवस्था आनि उत्तम मड्टाची मेलविचारण आस्स. मंजुनाथ स्वामिले धर्मदर्शन 
प्रति दिवसु सकाणि आनि रात्रि आस्स. स्वामिले दर्शन घेवच्याक सरदिचो 
कमु (Q System) आस्स. 


मुडि ओपसुचे, आण भास परिहार, तुलाभार, सांग्वण, क्षेत्राचे महत्वाचे 
संप्रदाय. हांगा मंजुनाथ स्वामि श्री आम्मा आनि गणपतिले सान्निध्य आस्स. 
स्वामिले दर्शनानि अन्याय जाल्लेलेंक न्याय, आत्म साक्षात्कार, मानसिक शांति 
पूरायि मेळता. हैं अपूर्व सिद्धि क्षेत्र, सककडांकयि आकर्षित करता. हांतु 
अतिशयोक्ति ना. 

श्री बाहुबलि मूर्तिक क्षीराभिषेक 


नमो नमो परम पवित्र गोमटैश्वर 


नमो नमो परम पवित्र गोमटेश्वर । 

qá सांग्लां भोगापशी त्याग सुखकर ॥ 

इंद्रिय निग्रह कोरनु म्होणोनु Še जिन । 

तुग्गेले वर्णन कोरुंक शक्ति दिल्लि सरस्वतीन ॥ 
बोरोका म्होणु लेक्लां एक सुन्दर महाकाव्य | 
दोळे भरल्या पोळोनु तुग्गेले मौन गांभीर्य । 

कान भरले आय्कुनु तुग्गेले प्रशंसनीय औदार्य | 
मन भरलां समजूनु तुग्गेले अलौकिक सौंदर्य ॥ 
काम, क्रोध, मद, मात्सर्य नात्तिलो वीतराग । 
भरताक दाक्कृयिलो तूर्वे दिव्य अनुराग | 

तुग्गेले तोंडारि नृत्य करता शांतरस | 

नश्वर हें जीवन म्हण्ता तुग्गलो मंदहासु ॥ 

दिव्य चिंतनांतु मग्न नासाग्र दृष्टि । 

सत्य कस्सलें, मिथ्या कस्सलें, विचित्र ही सृष्टि ॥ 
भूमि अंतरिक्ष मध्यें राब्ला उत्तुंग शिखरा वइरि । 
निर्लक्षता, स्थिरता दिव्यता भव्यता तुग्गेले वैखरि ॥ 
जिन-धर्मवत्सला मागतां लोक कल्याण । 

जीव कोटिक मुक्त करी विनाशकारी कर्मान ॥ 
शांती प्रदान करी दीर्घायुष्य आरोग्य । 

मैत्री, प्रीती दयाभाव सदगुण सर्व सौख्य ॥ 

श्री धर्मस्थळाचे श्री बाहुबलि स्वामिक मस्तकाभिषेक 
(5-2-1995 दाकुनु 11-2-1995 तांइ) 
संभ्रम 

श्री धर्मस्थळ कर्णाटकाचें विशिष्ट धार्मिक क्षेत्र. सर्वधर्म समन्वय 
धाम. धर्मस्थळाचे धवळ कीर्तिक कळश जाउनु बारा वर्ष फूडे एक चारित्रिक 
घटना जाल्लि. त्याग, अहिंसा, शांति, अखण्डता, अचल निष्ठा, भातृ 
भावाचे प्रतीक जाउनु आश्शिले, एकोणचाळीस अडि एत्तर आश्शिले बाहुबलीलि, 
मूर्ति श्री धर्मस्थळाचे रलगिरि वेझरी स्थापना जाल्ली, बाहुबलि मूर्तिच्या स्थापनेचे 
शुभ संकल्पाची बुनादि घाल्लेली दिवंगत रलवर्म हेग्डेन स्फूर्ति प्रोत्साह दीवनु 
मार्गदर्शन केल्लेली ताग्गेलि बाय्ल मातृश्री रलम्मान; प्रतिष्ठापन कोरची जवाब्दारी 
घेव्नु सुव्यवस्थित रीतीरि सक्कड कार्यकलाप चलायशिलेले आत्तंचे धर्माधिकारि 
राजर्षि डा. विरेन्द्र हेग्डेन. ह्यो तीन व्यक्ति “जीवरलत्रय” म्होणु प्रसिद्ध 
जाल्योचि. हांगेलि काणी चारित्रिक जाल्लि. कार्कळच्या मंगळपादेंतु शिल्पि 
दि. रंजाळ गोपाल शेणैन सुन्दर गोमटेशालो विग्रह तय्यार कोरनु महाशिल्पि 
म्होणु नांव घेतलें. अजरामर जाल्लो. श्री बाहुबलि मूर्ति कार्कळा दाक्कूनु 
धर्मस्थाळाक सागसुची एक महा जैत्रयात्रा जाल्ली, आश्चर्यवत्‌ पश्यति, 
वदति श्रुणोति म्हळळेली घटना आम्गेले दोळे येदुर जाल्ली. 


हें एक ऐतिहासिक वैशिष्टय, भुवनाचें भाग्य. 


आत्तं इतिहासाचे मंगल प्रसंग वापस पुनरावर्तित जावचो एक काल 
विशेषु. हे सन्निवेशारी श्री बाहुबलिलो महामस्तकाभिषेक महोत्सवु, 
(5-2-1995-11-2-1995) महोत्सवा संबंधी नाना विधाची पूजा-अर्चना, 
अभिषेक, नवग्रह शांति, पंचकल्याण उत्सवु, आराधना, होमु, महापूजा मंगलारति 
पूरा आस्स. परमपूज्य मुनिवर्य स्वस्ति श्री भट्टारक स्वामीजीले मंगल प्रवचन 
कार्यकम आस्स. विविध सांस्कृतिक चटुवटिका, अन्नदान ज्ञानदान, शास्त्रदान, 

अभयदानाची पर्रपरा हांगा आस्स. पुरायि दिन- पत्रिका, मास पत्रिकेरि, 
धर्मस्थळाचे महामस्ताकांभिषैकी विषय कूलंकूश चर्चा, भक्तिभावार्ची लेखनं, 
जिज्ञासु जाउनु आश्शिल्यांक धर्ममार्गदर्शन चल्त आस्स. सहज जाउनु 
मेग्गेले मन चिंतन कोरुंक लाग्लें. 


जीवनांतु विज्ञाना वोटटु धर्मु जावका 


फेब्रवरि 10 तारीक माघ शुद्ध एकादशि 9-15 मीन लग्नारि धर्मस्थळाचे 
रलगिरि शिखरारि विराजमान जाउनु आश्शिले, बाहुबलि मूर्तिक 1008 
मंगल कलशानि महामस्ताकाभिषेक चल्चो आस्स. आम्मि आमगेले घरांतु 
बैसूनु “रिमोट कंट्रोल” (Remote control) वोत्तिले कूडले टि.वीरि आम्कां 
महामस्तकाभिषेक पोळोच्याक साध्य. सुरत्कल दाक्कुनु धर्मस्थळ सुमार 110 
किलो मीटर दूर आस्स. विज्ञान जगत्ताचो चमत्कार पळेया. बरी सुरत्कल 
मात्र š, देशाचे मुले मुल्यांतु जनानि श्री बाहुबलि स्वामीके महामस्तकाभिषेक 
कोरचे पोळोवनु आनंद पावयेत. मस्तकाभिषेकाचे वैशिष्ट्य कस्सले? म्हणु 
समजुच्याक प्रयल केछेलेतेदना ही माहिति मेळ्ळी. 


मस्तकाभिषेकाक अगत्य वस्तु आनि प्रमाण :- 


शिंयाळा उदाक - 100 लीटर 
कोब्बा रोसु - 100 लीटर 
दूद - 300 लीटर 
तांदला पिट्टि - 25 किलो 
हळदि पिट्टि - 100 किलो 
श्रीगंधा पिट्टि - 100 किलो 
चंदन - 20 किलो | 
` कनकाभिषेक -  भांग्राचे, रुप्याची आनि चिल्लरे नाण्यं 
पुष्पवृष्टि - विविध फुका 

दुर्बळ-पण भरलेले हे देशांतु पिवच्याक दूद नात्तिली किल्लिकीं चेर्डुवं 
आस्सचि. अश्शिं अभिषेकु म्होणु खर्चुचें व्यर्थ न्हंड वे म्हूणु दिश्चा पुरो. 


तेदना मेग्गेले बामणान सांग्लें - “हें खंडित व्यर्थ म्हूणु लेक्कुंक 
नज्ज. हाज्जो मस्त धार्मिक प्रभाव आस्ता. बरी निकृष्ट आडळित, क्षुद्र 
राजकीय, जाति, मत, भेद भाव, मारामारी कोरनु धेवचे आयचे दिवसांतु 
बाहुबलिलो संदेशु दिव्य औषध. हे देशांतु वायट व्यसनांक बलि जाल्लेले 
कित्ले जन ना? तान्नि खर्चुच्या दुडवा लेक दवरलां कोणे? हो मस्तकाभिषेक 
अपरिग्रह त्याग, दान, तस्सले दिव्य गुणांक प्रचोदना दित्ता. जाल्लेले निमित 
अस्सल्यो धार्मिक विधि आयचे दिसांतु भारि अगत्य. 


मस्तकाभिषेकु खर्चाक मार्ग म्होणु Q नज्ज. हाज्जे निमित प्रकृर्तीतु 
शांति समृद्धि आस्स जाता. क्षाम, रोग-रुजि उणे जात्ता. हांतु भाग 
घेत्तिले निमित आमगेले पाप क्षय जात्ता आनि पुण्य वृद्धि जात्ता. आयचे 
दिवसांतु पाप पुण्य, स्वर्ग नरक म्हळळेली कल्पना जन विसोरुं लागलां. 
अस्सले विचारांतु विश्वास उणे जाल्ला. धर्मु नाक्का जाल्ला. अस्सले दिसांतु 
धार्मिक विधि उत्सव आचरणेक भारि महत्व आस्स. मात्र न्हंड, अस्सले 
धार्मिक आचरणे निमित्त स्वयं प्रेरित जानु जन तांगेले शेतांतु जाल्लेलो 
तांदूळु, नारलु, शिंयाळे, रांदयिकायि, फलवस्तु, दूद, म्होबु, हाणु देवाक, 
धर्माधिकारिक दित्तचि. देवु जनाले करान सक्कड कोरोनु घेत्ता. 


अभिषेक 


भगवंताले आराधनेंतु अभिषेकु एक महत्वा किया. चडति सक्कडइ 
देवस्थानांतु नित्य देवाले मूर्तिक चुक्कनाशिं अभिषेक जात्ता. विशेष संदर्भारि 
नौमित्तिक उत्सव सूपारि विशेष अभिषेक आस्ता. ही सक्कडि देवस्थानांतु 
आश्ची सामान्य पद्धति. भगवंताली श्रेष्ठता दाकोचे थोडे विशिष्ट मूर्तिक 
नित्य अभिषेकु असाध्य जाल्लेले निम्मित निर्दिष्ट अवधि कालारि अभिषेक 

करताचि. श्रवणबेळगोळांतु बारा वरसांनी जावचो महामस्तकाभिषेकु जगत 
प्रसिद्ध, तश्शिं कार्कळ आनि वेणूर गोमटैश्वराक मस्ताकाभिषेका क्रमु आस्स. 


अभिषेकु करतना आस्सुची मूल भावना 


जिनेंद्र भगवानाल्या अभिषेकांतु मूलतः लोककल्याणची भावना गुप्त 
जाउनु आस्स. हो अभिषेक करतना म्होण्चे मंत्र छदस्सांतु प्रति एक अभिषेकाचे 
पात्रांतु चारि दिक्कानीयं कुशल क्षेम जावो, भगवंताले मस्तकारि पोडचे घारेंतु, 
लोक मंगल जावो, म्हळेली कांक्षा उटूनु दिसता. मस्तकारि कोरचो अभिषेक 
एक शांति धारा, विश्वशांति ताज्जो घन उद्देशु. 


तेदना सांग्चे मंत्रांतु पांच परमेष्टीक नमस्कारु करताचि. (परमेष्टी 
म्हळ्यारि उन्नत स्थानारि आश्शिले अर्हत सिद्ध, आचार्य, उपाध्याय, समस्त 
साधुजन) क्रषभ देवा दाक्कुनु महावीर तांड चोवीस तीर्थकरांक नमस्कारु 
करताचि. लोकाचे समस्त जीवां खात्तीरि शांति पुष्टि, कल्याण दीर्धायुष्य 
आरोग्य सर्व सुखाची प्रार्थना करताची. 


चांग आडळित करतले विजयि जावोंचि, प्रजा सुखानि आस्सों. जन, 
दान व्रत पूर्जेतु निरत जावनु आस्सोंचि. सदाकाल जन आनंदांत आस्सों 
म्हळळेलो आशयु व्यक्त करताचि. 

प्रार्थना 


जिनेंद्र भगवंताले चरणांतु मेग्गेली भक्ति सदा स्थिर जाउनु आस्सों मेग्गेले 
मनांतु प्रति, जीवि बग्गे मैत्री भाव आस्सों. मेग्गेली बुद्धि शांत जावनु 
आत्मतत्वचिंतनांतु निरत जावनु आस्सों, सदाचारी विद्यावंत जावनु आश्शिले 
जनांवइरि मेग्गेले मनांतु प्रेम वात्सल्य आस्सों. विंगडाले सुखाची चिंता 
मेग्गेली मनोवृत्ति जाउनु ama. 


जल अभिषेक 


जल अभिषेक कोरचे फूडे जलाक वंदन करनु ताज्जे गुणगान कोरची 
पद्धति. हैं जल अत्यंत पवित्र, निर्मल. हैं जल देवलोका दाक्कुनु न्हंयचे 
रुपारी होळनु आयिलें उदाक. हे उदकानि मस्तकाभिषेक केल्लेले निमित 
जनाले मनातुलो चिक्कोलु होळनु वोच्चों, म्होणु प्रार्थना करताचि. 


चंदन, कर्पूर, अष्टगंधाचो अभिषेकु 


चंदन, कर्पूर अष्टगंधाचो अभिषेकु करतना विश्व शांति लभ्य जाव्वो 
म्हूणु प्रार्थना करताचि . करतले आनि पळयतले धन्य जाव्वोंचि. धर्म 
अर्थ काम मोक्ष म्हळळेले चारि पुरुषार्थ प्राप्त जाव्वो. समयाक सम जाउनू 
पावसु येव्वो. व्याधि पूरायि नष्ट जावों. दुर्भिक्ष, सांकामिक रोग, अराजकता, 
अशिस्ता ताक्कूनु आम्का सक्कडांकयिं पार करि. भगवान जिनेंद्राले धर्मचक 
प्रवर्तन जात्त आस्सों, म्हूणु माग्गूनु घेताति. 


लोक शांति, विश्व मंगल होचि धर्मस्थळांतु बारा वर्षा नंतर कोरचे 
महा मस्तकाभिषेकाचो उद्देशु. 


सांकेतिक अर्थः- जलाभिषेक करतना कश्शिँ शरीर निर्मल जात्त किं 
तश्शिं आम्गेले मन सुदां पवित्र जात्ता. 


शिंयाळा उदकानि धन्य जाउनु मोडा दिक्कान वाडत कि तकश्शिं 
आम्मि वृद्धि आनि ज्ञान qq देवाक समर्पण कोरचो भाव वाइडों. 

कोब्बा रोसांतु आश्शिले माधुर्य आम्गेले मनांतु आस्स जार्व्वो. दुदांतु 
कश्शिं पोषक तत्व आस्स किं तश्शिं सुख समृद्धि आनि आत्मिक समृद्धि 
मेळा. हळदी पिट्टिचे अभिषेक करतना चार दिक्कानयि भांग्रा कांति Wah, 
लोकांतु शुभमंगळ जाव्वाँ म्होणु प्रार्थना करताचि. पूर्ण कुंभानि भगवंताले 
मस्ताकारि धारा रकयिताना मानव कल्याण जावका, म्होणु मागताचि. 


आश्शिं मन वचन काया पवित्र कोरनु सुख शांतिक मस्तकाभिषेक 
नांदि जाव्वों म्होणु भक्ति आनि विनयभावानि प्रार्थना करताचि. 


अस्सले मस्तकाभिषेकाक, सामूहिक प्रार्थनेक, जिन उत्सवाक भारि 
महत्व आस्स. बरेपण जात्त म्हळळेल्यांतु संशयु ना. 


नग्नता :- 


भगवान बाहुबलिली नग्नता पोळोनु जन हांस्ताचि. तांका देवु, धर्म, 
त्याग वैराग्याची कल्पना कायिं कांयि ना म्होणु अर्थ. बाहुबलिले तपस्साचे, 
साधनेचे, महत्वाचे गंध-गाळि ना म्होणु अर्थु. तो नग्न, हिप्पि मण्के काम 
पिपासु न्हंई, अश्लील न्हंड, अपराधि न्हंई. ताग्गेले जीवन अत्यंत पवित्र. 
तो त्याग शांति प्रेमाचे प्रतीक. तो सत्‌ प्रेरणेची मूर्ती, वैरग्याचे प्रतिबिंब. 
जीवनाच्या, नश्वरतेच्या पराकाष्ठेक पाव्ला. तो महानभावु, त्रिकाल ज्ञानी. 
ताग्गेलें अलौकिक सौन्दर्य पोळोनु आम्मि मूक विस्मित जात्ताचि. ताग्गेलें 
तेज, दिव्य भव्य. ताग्गेलो आदर्श अत्युन्नत. तागेलो मौन संदेश केदनाकयि 


प्रस्तुत. 
धन मोहाक, विजयाचे व्यामोहाक, आशेआकांक्षेक, अधिकार दाहाक, 
ताग्गालो संदेशु दिव्य औषध. 


त्यागांतु आश्शिलो अनिर्वचनीय आनंद कस्सलो म्होणु अर्थु कोरनु 
घेतल्यारि आम्मि धन्य. तग्गेलो मूक संदेश विचारणीय, अनुकरणीय आस्स. 

तुग्गेले भव्य सन्निधिंतु 


तुगेले भव्य सन्निधितु 

दिव्य चरणारविन्दांतु 

माग्तां लोककल्याण 

केदनाइ हांव तुग्गेले शरण ॥ 
सूर्य चन्द्र आसचे तेददोळ 
नाकका भेद भाव म्हळळेलो गोछु । 
भूयिं आकाश नहंयीं वृक्ष । 

देवाली सृष्टि, दिस रात्रि मास वर्ष ॥ 
प्रकृति मातेली ही सुन्दर सृष्टि 
तुगेले पूजेक दित्ता भारि पुष्टि 


दुर्बळपण रोगरुजिन भारि कष्ट 


परिहार करि, दी तांका तांगलें इष्ट ॥ 
जिन देवाक पाव्सा अभिषेकु 

मिंचु आरति, गुडगु ताळ आय्क । 
आकाशारि झगझगचो नक्षत्र समूह 

सृष्टि मासेन भद्र केल्लेलो भक्तिचो व्यूह ॥ 

धर्मस्थळाची पूर्णता 


भव्यर्तेतु सरळता 

सरळतेंतु भव्यता 

सैन्दर्यांतु मुग्धता 

मुग्धर्तेतु सुंदरता 

त्यागा निमित महत्ता 

त्यागा निमित्तची भौमता 

दान केल्लेलेन निश्चलता 

क्षमेन निष्कळता 

वैराग्यानि तुक्का श्रेष्टता 
अपरिग्रहानि मात्र एकता 

शांतते निमित्त सौम्यता 

सौम्य भावानि शांतता 

तुग्गेली जिन धर्म पूज्यता 
समजुनु पाव अर्हता 

विद्येन येत्ता विनम्रता 

विनयान मात्र सुशीलता 
हांसताचि पोळोनु नग्नता 
दाक्कयिता तांगेली मूढता 
पावसु, वत, थंडींतु निश्चलता 
ते तपस्सा जाव्का पवित्रता 
राज्य सुख भोग त्याग कोरनु घनता 
कठिण तपस्येतु देह विसरता 
संदेशांतु आस्स पूर्ण मौलिकता 
मूर्ति बोधन करता सौहार्दता 
दी आम्कां शांति आनि सुदृढता 
धर्मस्थळांतु आस्स रमणीयता 
तुग्गेले करुणेन प्रेम शांतता 
सर्वधर्म भावाक हांगा पूर्णता ॥ 

जीव रत्न त्रय 


0७5 


मातृश्री रव्नम्म हेग्गडे 


राजर्षि डा. डि. वीरेन्द्र हेग्गडे 


27 


दि. रत्रवर्म हेग्गडे 


श्री. रत्नवर्म हेग्गडे श्री चंदय्य हेग्गडेलो एक मात्र पूतु. आव्सु 
कमलावति अम्मा. ताग्गेलें जनन जालेलें 18.5.1918 तु. ताग्गेलो बाष्पुसु 
वग्गि दैवाधीन जाल्लेले निमित्त श्री मंजय्य हेग्गडे धर्माधिकारी जालो. 1944 
इसविंतु रव्रमाले ओट्टु व्हार्डिक जाली. 13.9.1955 तु ताणे धर्मस्थाळाचो 
अधिकार हत्तांत घेतलो. तेदना ताणे सांगिलेँ उतर “मंजुनाथ स्वामिले 
दयेनि आनि धर्मदेवतेले आशीर्वादानि हांव धमधिकारि जाल्लां. हें क्षेत्र 
सुंदर आनि आदर्श कोरनु हांगा येव्चे यात्रिंक, सक्कड नमूनेचे सौलभ्य 
दिवचो प्रयत्न करतां” अक्षरशः सत्य केल्लां, 1947 दाक्कुनु चोलनु आयिले 
सर्वधर्म-सम्मेळन अत्यंत विजृंभणेन आचरण कोरुंक सुरू केल्लें. ताग्गेली 
समाज-सेवा, धर्मनिष्ठा कर्तव्य दक्षता पोळोनु मेच्चुनु उडपाचे काणीयूर मठास्वामीन 
“धर्मवीर” म्हळेळेलो बिरुदु दिल्लो. 1956 तु वेणूर आनि 1962 तु 
कार्कळांतु जाल्लेल्या महामस्तकाभिषेकांतु सक्रिय जानु भाग घेत्नो. काळळ्चो 
महामस्तकाभिषेक रात्रि जाल्लेलो. सुंदर चान्निणे, दिवे, अलंकारु, वदन 
जोळोचे, पूरायि भारि नमूनेची चंदायि आश्शिलि. जनालि भक्ति आनि 
उमेदी सांगुनु नुप्र. बाहुबलीली सुंदरता, दिव्यत्ता, भव्यता, पळयित र्नवर्म 
हेग्गडेन तस्सलि एक सुन्दर मूर्ति धर्मस्थळांलु स्थापन कोरका म्हणु शुभ 
सोपन पळयिले. तें सोपन आजि बद्द जाल्ले. सक्कड मंजुनाथालि दया. 


श्री हेग्गडेले योजनेक ताग्गेली धर्मपलि रब्रम्माली स्फूर्ति, प्रोत्साह 
सदा आश्शिली. मंगळूरचे ख्यात कानून तज्ञ श्री के.बि. जिनराज हेग्गडेन 
शिल्पि रंजाळ गोपाल शैणैले नांव सुचयलें. मंगळ पार्देतु गोमटेश्वरालो 
विग्रह केतवुचो म्होणु निर्धार जाल्लो. 


1967 च्या विजयदशमी दिसु मुहूर्तकार्य, पूजा, मंत्रघोष, मंगलवाद्य 

वोट्ट सुरु जाल्ले. विजय दशमि जाल्लेले निमित श्री रव्ववर्म हेग्गेडे आनि 
बाय्लेक येवचाक जायनी. ताज्जे बदलाक श्री वीरेन्द्र हेग्गडेन चरित्रार्ह 
कार्याचो आरंभोत्सव केल्लो. 


जाल्यारि शिल्पिक सौजन्यपूर्ण धैर्या उतरांनी उमेदि दिल्लेली रव्ववर्म 
हेग्गडेन. 1968 तु तो हुशार ना जाल्लो. ताणे शिल्पिक घरकडे आप्पयिलें. 
हेग्गडेक आपण्यालो अंत्य लाग्गि आय्ला म्होणु कळळें. “कस्सले कारणानिइ 
मूर्ति निर्माण कार्य राब्बुक नज्ज, ताज्जी पूर्ण जवाब्दारि तुग्गेले वइरि"' 
म्हुणु सांगले. (12-10-1967) भर्ति एक वरसान (12-10-1968) रत्नवर्म 
हेग्गडे दैवाधीन जाल्लो. महत्‌ कार्य पूरायि एक तपस्ये मणके. हें महत्‌ 
कार्य कोरोनु घेवचें देवान. आत्म आत्मांतु एक संबन्ध आस्सा. तो 
पूर्वजन्म सुकृता निमित मेळता. धर्मस्थळ हेग्गडेक आनि रंजाळ गोपाळ 
शेणैक, कस्सलो किं पूर्वजन्मा संबंध आश्शिलो म्होणु दिसता. 


हांवइ 1962 चो कार्कळ महा मस्तकाभिषेक पोळोनु खुशी पाव्ल्या. 
जाल्यारि तेदना माक्का एक दिवसु हांव बाहुबली चरित्र बरयतां म्हूणु कल्पना 
नाअश्शिली. देवान आजि मेग्गेले करान बरशिलां. हांव हो एक योगु 
म्हणु लेकतां . 

मातृश्री रत्तम्म हेग्गडे 


रत्रम्मा हेग्गडेले पवित्र सौम्य आकुर्तीतु चावुंडरायाले आव्सु काळला 
देविलें दर्शन जात्ता. ती साध्वी, विचारशील, दैवभकतीणि कीर्तिशेष रद्रवर्म 
हेग्गडेली धर्मपत्नी. कार्कळांतु बाहुबलिले मूर्तिक दुद, चन्दन, कोब्बारोखु, 
फूल्लानि अभिषेकु जात्ता आस्ताना एदुरू मांटपांतु ती तिग्गेले बामणाले 
वोट्ट बश्शिली. अत्यंत भक्ति परवश जाउनु दोग्गानि ओट्टु धर्मस्थळांतु 
एक अस्सली त्यागवीर बाहुबलि स्वामीलि मूर्ति स्थापन कोरका मळळेलो 
शुभ संकल्प दृढ कोरनु धेत्लो. 


मूर्ति निर्माणाचो हन्तु धोर्नु भव्य मूर्तिली स्थापना जावचे तेददोळु 
तीणे व्रताचरण केल्लें. व्रत म्हळयारि भारि कट्टु निटटारि नियम पालन 
कोरचें. महत्‌ कार्य भगवंताले अनुग्रहानि सांग जावनु चलों म्होणु देवाल्यागि 
माग्चो कमु. तश्शिं जावनु तिग्गेले कुटुंबेचे सककडइ व्रत पूजा प्रार्थनेतु 
निरत जाउनु आश्शिलिंची. तिग्गेले सात्विक गुणाक सक्कड मर्याद दित्ताचि. 
हित-मित मृदुवचन उल्लोनु ति जनाले अनुरागाक पात्र जाल्या. दान कोरचांतु 
ती मुकारि. देवसेवा, जनसेवा, स्वाध्याय सतूसंग शुभचिंतन, सांस्कृतिक 
साहित्यिक धार्मिक कार्यीतु भाग घेव्वे, देश, विदेशाचे प्रयाण, घर्माचो उपदेश, 
भाषण कोरचे, साहित्य रचना हीं तिग्गेलि चटुर्वटिका. तिग्गेले सौम्य रूप, 
सात्विक गुणांक तिक्का नमन कोरका म्हूणु दिसता. तिग्गेली धार्मिक श्रद्धा, 
सदाचार वैचारिकता, सार्वाक गोत्तास्सा. तीणे तिग्गेले घरासण्यार्ची गौरव 
पताका वइरि उब्बयिल्या. तिग्गेले मंजुवार्णीतु 'मगळिगोंदु पत्र' वाज्जितना 
'हांव तिग्गेलि धुव म्होणु माक्का मना. येता. तश्शी 'जावनु आजि हें 
सक्कड माक्का बोरोचाक साध्य जाल्ले. ती निज जानु आदशै माता. 

राजर्षि डा. वीरेन्द्र हेग्गडे 


1968 ची इस्वी, अक्टोबर 24, धर्मस्थळाचे धर्माधिकारी जावनु श्री 
वीरेन्द्र हेग्गडे पटट्भिषिक्त जाल्लो. बरी सान प्रायेरि भारि जवाब्दारि तागेल्या 
खांद्यारि पळिळ. जाल्यारि ती अत्युत्तम रीतिरी निर्वहण कोरनु तो जनानुरागाक पात्र 
जाल्लो. 


ताणे धर्माधिकारी जावनु जवाब्दारि स्वीकार करतरि कार्कळांतु मंगळ šq 
जावचे बाहुबलि मूर्ति-निर्माण-कार्य सुव्यवस्थित रीतिरि जाल्ले. माग्गिरि ती मूर्ति 
कार्कळा तावकूनु रत्नगिरि ताइ व्होरची जैत्रयात्रेची जवाब्दारि ताग्गेले वइरि पळळी. 
तांत्रिक नैपुण्य, भक्तिभाव, साहस उत्साहा निमित्त हें कार्य सफ्ल जाल्लें. हीं दोनि 
कामं चांग रीतिरि निर्वहण केल्लेले निमित ताग्गेले सामर्थ्य, विद्वत्ता, सद्दुण, दूरदर्शित्व 
उदात्त व्यक्तित्व आनिकयि प्रज्वलित जाल्ले. 


धर्माधिकारि जात्तना वीरेन्द्र हेग्गडेक 20 वर्स प्राय. 20 वर्स हुरुपा विषय 
न्हंड. हाक्का ताग्गेले उन्नत मट्टाचे सच्चारित्र्य कारण : मानव संपन्मूल ताणे वापरचि 
रीति संशोधताचे अध्ययनाकई विषय. ताग्गेले अभिमानी बळग दिस पशी दिस 
विस्तार जात्त आस्स. ताग्गेले विनय आनि औदार्य, अनुभव, ज्ञान सत्य नीति, दान 
आनि धर्म भारि प्रसिद्ध. ताग्गेली साधना मुक्त कंठानि गण्य लोकानि पत्रकर्तानि 
होगळिशिल्या. “'महामस्ताकाभिषेक समारंभ विविध संस्कृति, भास, जनांग धर्माचे, 
भाव एकतेक कारण” म्होणु ताणे सांगिले ताग्गेले होडपण प्रकट करता. ताक्का 
““धर्मयोगी'' म्हळळेलो बिरुदु मेळळा. 'विश्वमानव' संदेशु तो धर्मस्थळा दाककुनु 
सक्कडि जनांक दित्त आस्स. 


धर्माधिकारी, राजर्षि डा. वीरेन्द्र हेग्गडे क्रियाशील व्यक्ति. तो अपूर्व 
चिंतकु, साधकु, समाज सुधारकु. शिक्षण, जनहित धार्मिक, सामाजिक, सांस्कृतिक, 
साहित्यिक क्षेत्रांतु ताग्गेले यशस्वि निर्वहण एक महासाधना. 

वोटटू चाळीस वर्सांचो अनुभवु, साठ वसाँची सात्विकता, आनि अंयर्शिं 
(80) वर्साचें ज्ञान आस्स. बदक उदकांतु कश्शिं सराग जावनु पोंवता की तर्श्शी 
क्षेत्र व्यवहार ताणे समर्पक जावनु चलासुनु धर्मस्थळाचे नकाशो बदल केलौ. 


कवि रत्नाकराले “भरतेश वैभव” म्हलेले कुर्तीतु उन्नत स्थानारि आश्शिले 
व्यक्तिंक सामान्य जना मण्के आस्सुंक सुददां गोत्तास्का म्होणु सांगला. ती अर्थपूर्ण 
उक्ति श्री वीरेन्द्र हेग्गडेक अन्वय जात्ता. होड घन हुद्यारि आश्शिले व्यक्ति आनि 
सामान्य जावनु आश्शिले व्यक्तिं वोटटु सलीस जावन आत्मीयतेन व्यवहार कोरुंक 
तो शक्तु, तें एक भारि होड वैशिष्टय. कोणयि जाव्यों, खंचेइ धर्माचो व्यक्ति 
आस्सो आनि खंचे राजकीय पक्षाचो आस्सों. सककडि जनांली प्रीति आदर आनि 
आत्मीयता संपादन Š एक सामान्य. ताग्गेलि कलादृष्टि अद्भुत. स्थिर-चित, तीर्मान 
घेव्वांतु चतुरु. मत, धर्म, पक्षु, पंगड, भास म्हळळेली संकुचित भावना ताग्गेल्यांतु 
ना. विशाल मनोभाव. कीर्ति शेष मंजय्य हेग्गडे आनि रलवर्म हेग्गडेली धार्मिक 
सांस्कृतिक कीर्ति पताका श्री वीरेन्द्र हेग्गडेन आनिकइ वयरि उब्बयल्या. 


ग्रामाभिवृद्धि 


स्वावलंबी समाज निर्माण कोरचाक श्री वीरेन्द्र हेग्गडे बहुरुपारि प्रयत्न करत 
आस्स. सर्वाल्या उद्धारा वाट, सर्वोदया वाट सोद्दित आस्स. हळूळे जनांतु आत्म 
निर्भरता हाडुंक सर्व प्रयत्न करता. ताणे ग्रामाभिवृद्धि कोरुक प्रप्रथम जाव्नु बेळतंगडि 
तालुकु दत्तु घेत्ला. 


सर्वधर्म सम्मेळन 


1933 दाक्कुनु हांगा निरंतर सर्वधर्म सम्मेळन चलता. हांगा सर्व धर्माचे 
मूलभाव दया प्रेम त्याग शान्तीक चड महत्व दित्ताचि. विश्वशांति सामाजिक 
जनकल्याण सहजीवनाक प्रेरपणा दित्ताचि. त्याग-अहिंसा तस्सले उदात्त तत्वाचो. 
प्रचार, प्राणि हिंसा तस्सले कौर्याचे विरुद्ध जन जागृति, मानवीयतेक चड महत्व 
दित्ताचि. “सदाचार सम्मेळन” आनि “सर्वधर्म सम्मेळन” मस्त नमूनेरि जन जागृति 
करता. 

अन्नदान 


सहस्र सहस्र संखेंतु येवचे भक्त वृंदाक हांगा दिन नित्य अन्न संतर्पण 
आस्सा. धर्मस्थळाची अन्नदानाची परंपरा, वैभव खंयि सुरु कोरका खंयि कैद कोरका 
म्हणू कळना. अन्नपूर्णा गृहाचे निर्मल वातावरण, भोजन व्यवस्था, सक्कह जनाले 
मेच्चिगेक पात्र जाल्या. “अतिथि देवो भव”' सिद्धांत हांगा अक्षरशः पालन करताचि. 


सामूहिक विवाह 


1972 दाक्कुनु सामूहिक विवाहाचे धार्मिक आनि सामाजिक विधि 
चूक्कनशि चोल्नु येत्त आस्स. एक्क मांटवान्तु सुरवे 78 जोडि व्हारडिको 
जाल्यो. सुमधुर वाद्यघोष आनि संभ्रमा वातारणांतु क्षेत्रपालक श्री मंजुनाथ स्वामिले 
सानिध्यांतु सतिपति जाल्लींचि. सामाजिक सुधारणे दिक्कान हें एक कांतिकारि 
पावल. 1992 तांइ वोडु 7270 जोडि व्हारडिको जाल्योचि. हांगा जाब्चे वार्डिकेक 
व्हर व्हकले तर्पेचांक कांई खर्च ना. धर्माधिकारि ताग्गले क्षेत्रा लेक्कारि वार्डिक चलोनु 
दित्ता. मात्र न्हई व्हरेताक धोति, शाल, वधूक काप्पड चोळी आनि मंगळसूत्र तोचि 
दित्ता. वार्डिक जात्तरि सुद्दां भिन्नाभिप्राय आयल्यारी परिहार कोरचाक केलव जन 
नियुक्त जाल्यांचि. हाज्जे निमित्त दुर्बळे जनाक भारि उपकारु जाल्ला. वार्डिके 
खातीर रीण घेव्चे पूरायि चुकलां. 


आरोग्य भाग्य 


धर्मस्थळची संचारि आस्पत्री गांव गांव वोच्चुनु, धर्मार्थ जनांक वक्कद, 
स्वास्थ्य सेवा दित्ता. आधुनिक वैद्य, सेवामनोभावानि संचारि आस्पत्रे मुखांतर जनांक 
आरोग्य विषय सलहा सूचना दिवच्याक प्रयत्न करताचि. आयुर्वेद न्याचुरोपति अस्सले 
संस्थांची स्थापना केल्ल्या. योग सुद्दां शिकोचे कार्य भरानि चलता. दुर्बळयांक हें 
एक वरदान जाल्लां. उज्रेतु क्षयरोग आस्पत्रि आस्स. उद्यावरांतु आयुर्वेद आस्पत्रि 
आस्स. 

शिक्षण सेवा : 


धर्माधिकारि वीरेन्द्र हेग्गडेन स्थापना केलेल्यो शिक्षण संस्था ताग्गेलीं 
प्रीतीची चेर्डुवँर्ची, ताणे साबार प्रीति वात्सल्य दीब्नु तांचें पोषण केल्लां. प्रति एक 
संस्थेक ताज्जे वैशिष्टय आस्स. उजिरेंतु गुरुकुल पद्धतीरि शिक्षण दिव्चे सिद्धवन 
- गुरुकुल आस्स. रत्तमानस म्हळळेले आश्रयधाम आस्स. हांगा सुप्त प्रतिभेक प्रोत्साह 
व्यक्तित्व विकासाक सहकार, स्वावलंबन आनि काम कोरुंक शिकविताचि. उजिरे 
“धर्मस्थळ मंजुनाथेश्वर कालेजांतु' वृत्तिशिक्षणाक आद्यता दिल्या. 


* मंगळूरांतु “लॉ. कालेज” आनि 'बिसिनेस मेनेजमेंट कालेज” आस्स । 
उद्यावरांतु आयुर्वेद कालेज, उजिरेचें प्रकृति आनि योग चिकित्सा कालेज, घारवाडर्चे 
इंजिनियरिंग, डेंटल कालेजं, भारि उत्तम तरेची कालेजं म्होणु प्रसिद्धि पावल्यांति. 
वेणुरांतु कैगारिका संस्था आस्स. शिशु विहार धोरनु स्कूल, कालेज, संशोधन केन्द्र 
सक्कड वीरेन्द्र हेग्गडेन स्थापना केल्लां. मात्र न्हंड तीं समर्थ रीतिरि चलासुनु व्हरता. 
ज्ञान ज्योति, ज्ञान-विकास, ज्ञान दीप, ग्रामाभिवृद्धि, स्वउद्योग तरबेति योजना देशाक 
आदर्श जावनु आस्स. 1994 वीरेन्द्र हेग्गडेक 'इंदिरा प्रियदर्शिनि' प्रशस्ति (award) 
मेळया. धर्मस्थळ एजूकेशन द्रस्टा आश्रयांतु 25 संस्था आस्सचि. 15000 विद्यार्थी 
व्यासंग करताचि. शिक्षण रंगांतु,, मणिपाल प्रयोगान प्रभावित जाउन धर्मस्थळ प्रयोग 
सुरु कोरनु यशस्वि जाल्ला आनि मान्यता पावला. 


सत्‌ कायचिं पुण्य क्षेत्र 


फूडे बरी रान आश्शिले कुडुम आत्तं भव्य आधुनिक नगर, नंदन वनशें 
जाल्लां, आधुनिक सौध, वसतिगृह, विद्याकेन्द्र पूरायि. ताज्जी प्रगाति ऊहेक 
मिकवल्या.डा. वीरेन्द्र हेग्गडेन “आधुनिक युग प्रवर्तक” म्हणोनु घेल्लां. हांगाचें 
ललितोद्यान आनि वस्तु संग्रहालय भारि प्रसिद्ध. हें क्षेत्र अन्नदान, विद्यादान, 
अभयदानाक नांव पाव्लां. हांगा सांस्कृतिक, शैक्षणिक आनि धार्मिक रंगाची त्रिवेणी 
संगम जाल्ला. 

आम्माले देवस्थानाचे नवीकरण जाल्लां आनि महाद्वारा निर्माण जाल्लां. 
यक्षगानाक भारि प्रोत्साह मेळळा. 'धर्मस्थळ मेळु' कला सेवेंतु मग्न जावनु आस्स. 
अमावास्या, संकमण, नवरात्रि पूजोत्सव चल्त आस्ता. कार्तिक मासाचे अमवास्येक 
लक्षदीपोत्सवाक लक्षान्तर यात्रिकांले सम्मिलन आस्ता. 


इत्ले पूरायि मंगल कार्य कोरोचो श्री वीरेन्द्र हेग्गडे अत्यन्त समर्थ व्यक्ति. 
म्होणु नांव पाव्ला. ताग्गेले अर्हतेक जन मेच्चुनु गेल्यांचि. राष्ट्रीय प्रशस्ति दीवनु 
सरकारान ताक्का सन्मान केल्ला. विश्वविद्याल्यान डाक्टरेट पदवि दिल्या. 1981 
तु श्रवण बेळगोळांतु सहस्राभिध प्रतिष्टापना आनि मस्तकाभिषेक महोत्सव संदर्भारि 
श्री वीरेन्द्र हेग्डेक “अभिनव चावुंडराय”” म्हळळेलो बिरुदु दिल्ला. ताक्का अंतर्राष्ट्रीय 
ख्याति आस्स. अंतर्राष्ट्रीय बिरूदु सुददां मेळों म्हूणु आम्मि प्रार्थना करताचि. 


झे 

शिल्पि दि. रंजाछ गोपाल शेणै 


श्रद्धांजलि 


नमन करतां रंजाळ गोपाल आज्जाक 
ताग्गेले सौजन्य शील आनि आत्मीयतेक | 
ताग्गेले दैवभक्ति कला कुशलतेक 
शिल्पकला चातुर्य साफल्यतेक | 

कार्कळ गांवची कीर्ति वाडडयिलेल्याक | 
सुधीन्द्र तीर्थ स्वाम्याल्यातु दवरलेले भक्तिक | 
ताग्गेले निमित कीर्ति आम्गेले समाजाक 
अहंकारु, अभिलाषा, गर्व नातिल्याक ।। 
वेंकटरमण देवळाचे चन्द चारि खांब्यांक 
ताज्जेरि आश्शिले वैविध्यमय आकर्षणेक 
तुंबुरु नारदु गरुडु देवते ताज्जे रक्षक | 
पायिंपोड़ु गेल्लेले भक्तांक तो पूरक || 
धर्मस्थळ क्षेत्राक तागेली सेवा चारित्रिक । 
ताग्गेले योगदान सदा ऐतिहासिक । 

कला कुशलता पळयिल्यांक स्फूर्तिदायक । 
नमन करतां तस्सले कलोपासकाक |! 

तूंवे वार्धक्य लेक्कनाशि केल्लेले कामाक | 
आम्का सक्कडि चैतन्यदायक | 

प्रयत्न केल्यारि ना कस्सलें त्रासदायक 
स्वीकार करि अर्पण केलेल्या श्रद्धांजलिक ॥ 

श्री रंजाळ गोपाल शेणै 
होडि सुदिदे : 


1967 तु देशांतु एक होडि सुद्दि . कस्सले म्हळयारि “'धर्मस्थाळांतु स्थापना 
करचे खात्तीरि कार्कळांतु एक बाहुबलि मूर्ति तैय्यार जात्त खंयि, आनि ताज्जे 
शिल्पिवर्य रंजाळ गोपाल शेणै खंयि””. 


हें बृहत्‌ कार्य कोरोका म्होणू लेक्किलें श्री रत्नवर्म हेग्गडेन . ताग्गेले संकल्पाचो 
प्रस्ताव ताणे मस्त जनांल्यागिं काळळो. मंगळूरचे ख्यात कानूनु तज्ञ श्री जिनराज 
हेग्गडेन श्री रंजाळ गोपाल शेणै श्री मंजय्य हेग्गडेन पुरस्कृत केल्लेलो शिल्पि म्हळें. 
तश्शिं जानु श्री रत्नवर्म हेग्गडेन ताक्का श्री बाहुबलि मूर्ति केत्तवुची जवाब्दारि दिल्ली. 


श्री जिनराज हेग्गडेले समक्ष श्री qa हेग्गडे आनि गोपाल शेणैन मूर्ति खंयि 
केत्तुवुयेत, कित्ली एत्तर जाव्का कित्लो काळ लाग्गत, कित्लो खर्चु लाग्गत मळळेलो 
विषय पूरायि चर्चा केल्ली. 


“शुभस्य शीघ्र“ म्होणु संकल्प केल्लो. 
सौजन्या साकार मूर्ति शिल्पि रंजाळ गोपाल शेणै 


कार्कळ एक सानु गांवु. थंयि जीवन भारि सरळ. वसन-वसति सक्कडि 
सरळ. जन भारी दैव भक्त. सक्कडि काम देवाक समर्पण भावानि कोरचे. दुडडु 
कोरका, श्रीमंत जाव्का, म्होणु आशा केल्लेली ना. तो एकु कलोपासक शिल्पि. 
कार्कळचे श्री वेंकटरमण देवास्थानाचे गरुड मंटपांतु स्थापित जाल्लेले चारी शिला 
स्तंभ विशेष केत्तनेन भरलेले. ही रचना (1936-42) कोरचाक स वर्स लागलीं. 
ह्या खांब्यांरि आश्शिले सोकणी, मूयि बेब्बो, पक्षी भारि चंद. खांब्या qq आसुची 
सरपळि शिलेची व्हइकि न्हइ म्होणु संदेह आस्स करता. चारि दिक्काक संकेत जान्नु 
आश्शिले हे स्तंभ चतुष्ट्या महे राब्बुनु शरण आयिले भक्तांक वेंकटरमण देवु राकता 
म्हळळेली रव्याति आस्स. हे खांब्यां वइरि तुंबुरु नारदु, गरुडु, अश्विनी देवते रक्षक 

जान्नु राब्लयांचि. 1941-42 तु ताणे श्री शिवानंद स्वामि खतीरि एक श्रीकृष्णालो 
विग्रह कोरनु दिल्ला. ताक्का ताग्गेले साधने विषय चूरु गर्व ना. असामान्य प्रतिभा 
आस्ल्यारी आपण सामान्य म्होणु लेक्कूनु धेवचे सौजन्य ताग्गेले. 


विजय दशमी 


12-10-1967 विजयदशमी दिसाक गोमटेश्वर मूर्ति निर्माण कार्य 
कार्कळचे मंगलपादेन्तु सुरु जालें. मूर्ति निर्माण एक ऐतिहासिक घटना म्होणु 
दिनपत्रिकेरि पूरायि वरदि जाल्ली. 


मूर्ति निर्माण कार्य सुरु करतना श्री रंजाछ गोपाल शेणैक 70 वर्स प्राय. 
(जनन 6-1-1897) हैं बृहत्‌ कार्य माक्न साध्यवे? हांव हें कार्य पूर्ण जावचे तेददोळु 
वांच्तवे? म्हळळी शंका ताग्गेले मनांतु येवनु अधीरता दिस्त आश्शिली. तस्सले वेळारि 
ताणे भारु पूरायि देवा वैरि, गुरु वैरि घाल्लो, जातकांतु निर्विध्न जान्नु काम जात्ता, 
योग बल आस्स म्होणु सांगलां म्होणु एक समाधान. ज्योतिष्य शास्त्रांतु परिणत 
पडुबिद्रेचे श्री देवदास शर्माक जातक दाक्कोनु देवकृपा आस्स म्होणु खचित कोरनु 
घेतलें. मागिरि आत्माविश्‍वासा खातीरि करुणा मूर्ति जाल्लेले आम्गेले श्री 
काशीमठाचे श्री सुधीन्द्र तीर्थ स्वाम्यालार्गी माग्गूनु घेत्लें. तेदना स्वाम्यांनी अश्शिं 
सांगलें तुम्गेलें शिल्पि घराणें. तुम्गेलो बाप्पुसू श्री जनार्दन शेणै गुरुप्रसादित. देवान 
ताग्गेले करान कोच्चिचे श्री तिरुमल वेंकटरमण देवस्थानाची द्वार पालकाली 
शिलामूर्ति केत्विशिला. तुमी सुरु केल्लले कामाक प्रसिद्ध पुण्यक्षेत्र धर्मस्थाळाचे श्री 
मंजुनाथ स्वामिलो अनुग्रह आस्स. तुम्कां सोलु म्हळेलो ना. शुभ कार्याक शभरिगटले 
पुण्यात्माले शुभाशय येत्तले. हजारांनी जन चारित्रक केत्तने काम पाळोचाक 
येत्तलिंचि. जनांलें हस्ताक्षर घेवनु दवराचि म्होणु सांगुनु एक पुस्तकारि स्वाम्यांनी 
सुरवेक शुभाशय बोरोनु दिल्लो. हें पुस्तक मंगल पार्देतु दवरलें. मूर्ति निर्माण जात्तरि 
पळयिल्यारि चार पाँच लक्ष जनाले हस्ताक्षर आश्शिलें. 


मूर्ति एकोणचाळीस अडि एत्तर, पीठ तेरा अडि म्होणु केल्ले. ऊळि आणि 
चेण घेन्नु शिल्पिवर्य रंजाळ गोपाल शेणैन काम सुरु केल्लें. ताग्गेले siz सुमार देडे 
(150) शिल्पि सहोदरांनि मूर्ति निर्माण कामांतु सहकार दिल्लो. ताग्गेले कला नैपुण्य 

आनि शक्ति सामर्थ्य मूर्ति रुपारि भायर आयलें. बोळ गूड़ो चैतन्याचे कार्यागार जाल्ले. 
रत्नवर्म हेग्गडेलो प्रोत्साह 


रब्चवर्म हेग्गडे शिल्पिक सौजन्य पूर्ण अनि धैर्या उद्रानि हुरुपु आनि उमेदि 
दित्त आशिल्लो. रत्नवर्म हेग्गडेले साहचर्य संभाषणानि शिल्पितुं नवशक्ति संचार जात 
आशिल्लो. ताग्गेलो प्रोत्साह नातिले जाल्यारि हें काम केदना कीं राब्त आश्शिलें म्होणु 
तो ताग्गेले चेईवांल्यागीं तातवळि सांगत आश्शिलो खंयि. तश्शिं जान्नु वृद्धाप्य 
लेक्कनाशि भारि लवलविकेन काम केल्लें. 


1968 इसवी सप्टेंबर म्हैना श्री रव्ववर्म हेग्गडेक हुशार ना जाल्लें. तेदना 
ताणे शिल्पि गोपाल शेणैक ताग्गले घरकडे आप्पयिले “माक्का मस्त वर्स वांची आशा 
ना हांव ना जाल्यारीइ हें कार्य राब्बोचाक नज्ज. हें पूर्ण कोरचे काम तुग्गेलें म्होणु 
सांग्तना ताक्का ताको भरनु आयलो. मुफावायिले म्हयन्यांत तो स्वर्गस्त जाल्लो. 
ताज्जे माग्गिरि मातृश्री रत्तम्म हग्गडे आनि श्री वीरेन्द्र हेग्गडेन निरंतर प्रोत्साह, 
मार्गदर्शन दीन्नु हें काम पूर्ति करयिलें. 


दैवानुग्रह :- वैदिक नित्यानुष्टान बहु श्रद्धेन आचरण कोरनु आयिले व्यक्ति 
ह्या कार्य साधनेक विशेष दैवानुग्रह मेळका म्होणु मस्त पट्टि गायत्रि मंत्रोत्चारण करत 
आश्शिलो. रात्रि भोजन सोळळें. वर्लेले शिल्पींनी मांसाहार सोळळो. 


शिल्पि श्री गोपाल शैणै तात्तावळि गुम्मडा बेट्टा वइरि वोच्चुनु गोमटेश्वरालि 
मूर्ति तदेक चित्त जान्नु पळयित राबतालो. ती बाहुबलि स्वामीलि मूर्ति ताग्गेले 
अंतरंगांतु स्थापन जाली. तेदना ताक्का वेंकटरमण स्वामी देवु, बाहुबलि स्वामि gel 
देवु म्हळळेलें सत्य मनांतु गेले. ताज्जे निमित्त ताक्का केत्तने काम कोरचाक स्फूर्ति 
मेळळी. 


शिल्पि शेणैले हात्ता कौशल्य, कला कौशल्य किल्ले प्रशंसा केल्यारि नुप्रोः 
दोळ्याची चंदायि, वोंटारि आश्शिल्लो मंदहासु, गाल्लाचें माट, एकवे, दोनिवे वर्णन 
कोरचाक मस्त विषय आस्स. अंतू ताणे केत्तिविलें, तिददविलें. शिलात्व वोच्चुनु 

दैवत्व आय्लें. शास्त्र प्रकार जिनागम सम्मति प्रकार मूर्ति निर्माण जाल्ली, 


मूर्तिचें काम चल्त आस्तना एक कूतूहलकारि घटना जाल्ली. मंगढपार्दैतु 
वैशखारि जलक्षाम जाल्लो. कामगारांक आनि तांगेले कुदुंबेच्यांक उदाक जाव्का 
आश्शिलें. देबाली दया म्हळया मण्के मूर्ति पाय्यालागि उदकाचो आश्रय 
आशिल्लो. स्वच्छ शिंयाळा उदकशे गोड! जनांक भारि संतोषु आनि संभ्रम. 


गोमट मूर्तिले पदतलः कार्कळ गोमट मूर्ति 39 अडि एत्तर तार्ज्जे पीठ 13 अडि 
(feet). गोमट मूर्तिच्या पदतलांतु दोनि केत्विलेले सिंह दिक रक्षक जावनु 
राब्ल्याचि. आश्चर्या विषय मळळेरि सिंहा तोडांतू घुंवचो गुळो आस्स. 


बाहुबलि मूर्तिची चन्दायि वाडोचे खतीर पदकमलाचे दोन्री बदीन अशोक 
वृक्ष, वल्मीक, तांतुल्यान भायर येव्वे सर्प निरुपद्रवि जाल्लले प्राणी, प्रेमभाव प्रदर्शन 
कोरचे पक्षी देवसन्निधिंतु वैरभाव विसोर्नु एकक आयदनांतुले उदाक पिव्ची गाय आनि 
वागू मात्र न्हंड तांगले-प्रेम भाव प्रकट कोरचाक वागालग्गि गाय्चे वाख्नु आनि गाव्चे 
आश्रयांतु वागा पील आस्स. स्वामिले पादद्वयांक पुष्प अर्पण कोरची हस्ति, विद्याधर 
देव, कन्निके पूरायि आश्शिली ही मूर्ति केवल ज्ञानी म्हळयारि त्रिकाल ज्ञानी हाक्का 
पांयं पोडचे आम्गेलें भाग्य. 


श्रदांजलिः 


मेग्गेल्यांतु ममकारु आश्शिले कारणानि आश्चा पूरो, माक्का शिल्पि रंजाळ 
गोपाळ शेणै म्हळयारि भारि अभिमानु. मेग्गेलो आनु चोल्पाडी वासुदेव कामत 
कार्कळचो, तान्नि दोग्गयिं सम कालीन. मेग्गेलो भावाजि प्रसिद्ध सर्जन डा 
आर्‌.एच्‌.एनूशेणै रंजाळचो. रंजाळ गोपाळ शेणै ताक्का लेकता. आम्मी शिल्पी 
गोपाळ आज्जातंयि चमकल्यांचि. ताणे आम्का आलीयतेन स्वागत केल्लेलें आस्स. 
ताणे गोमटेश्वरालि मूर्ति केत्वुचे कालारि आम्मि मंगळ पादेक चमकल्यांचि. ताणे 
दवरलेल्या पुस्तकारि आम्गेलें हस्ताक्षर आस्स. मूर्ति काकळा दाकून धर्मस्थळाक 
व्होरचे जैत्रयात्रे वेळारि आम्मि राब्बूनु पोळोनु मनांतु बाहुबलि स्वामिक नमस्कारु 

केल्लेलो आस्स. धर्मस्थळा हेग्गडेलि धर्मिकता शिल्पि गोपाळ शेणैली कला कुशलता 
मनांतु आटोनु तांका अभिनंदन केल्लेलें आस्स. 


जाल्ल्यारि देवु माक्का एक दिवसु गोपाळ शेणैले शिल्पकला चातुर्य, 
शिल्पकला क्षेत्रांतु तागले योगदाना विषय बोरोची शक्ति दित्ता म्हळळेली कल्पना 
ना आशिलि. ही काकळ श्री वेंकटरमणालि दया किं, धर्मस्थळ श्री मंजुनाथ स्वामीली 
दया किं, म्हालगडयांलो आशीर्वाद कीं कोणा गोत्तु? अंतू हांव भारि अभिमान 
आनि विनयानि श्री रंजाळ गोपाळ आज्जाक मिग्गेली श्रद्धांजलि अर्पण करतां. 


शिल्पीलि ख्याति 


धर्मस्थळाचे ऐतिहासिक गोमटेश्वराली मूर्ति निमित शिल्पि गोपाळशेणैली 
ख्याति देश विदेशांतु पावली. फिरोजाबादांतु स्थापना कोरचे खातीर आन्नेक गोमट 
मूर्ति ताग्गेले करान करयिली (1973-1975). ताजनंतर जपानाचे सुखोनवा 
देवालयाचे अधिकारीन अर्चने खातीर अवलोकितेश्वर बुद्धाली मूर्ति करयिली. 
1981 q 66 अडि एत्तर 37 भागांनी एकि मूर्ति तयार केल्ली. ती जोडसुच्याक 
म्होणु ताग्गेलो नातु श्री राधा माधव शेणै जपाना वोच्चूनु आय्लों. 


` “मेग्गेले नंतर ही शिल्पकला मुकारसुनु व्हरतलो कोण आस्स” u श्री 
गोपाल शेणैक भारि येच्चना आशिल्ली. नात्तु राधा माधव शेणैन हे शिल्पकलेंतु 
आसक्ति घेत्तिले निमित्त शेणैक मनांतु भारि समाधान जाल्लि. तो निश्चिंत जाल्लो. 
ताग्गेल्यांतु आश्शिलि सुप्त कला बाहय प्रपंचाक परिचित जाव्वों. ताक्कायि 
आज्जाले मण्के कीर्तिवंतु कोरनु दी म्होणु आम्मि शुभ कामना करताचि. 


27.6.1969 तु ललितकला एकाडमीन प्रशस्ति दीन्नु श्री रंजाळ गोपाळ 
शेणौलो सन्मान केल्ला. ताग्गेले अद्भुत कामाक राष्ट्रपति जाकीर हुस्सेनान 
24-1-69 तु राष्ट्र प्रशस्ति दिल्ली. 1968-69 चे Master craftsman 


- award ताग्गेले कला सेवेक मेच्चुवुनु दिल्ला. 

शिल्पि गोपाळ शेणैली शिल्प विद्या सफल जाल्ली. इतिहासांतु दाखल 
जाल्ली. रंजाळ शेणै कीर्तिवन्तु जाल्लो, पुण्यमय जाल्लो. अजरामर 
जाल्लो. जागद्विख्यात जाल्लो. भक्तीन हांव ताक्का नमन कोरनु श्रद्धंजलि 
अर्पण करतां. 

बाहुबलि मूर्तिले धर्मस्थाळाक प्रस्थान 


जैत्र यात्रा 


1967 अक्टोबर 12 क श्री बाहुबलि मूर्ती निर्माणकार्य प्रारंभ 
जावनु 1973 फेब्रवरि 27 क समाप्त जाल्ले. बाहुबलि मूर्तिक धर्मस्थळाक 
पेटोनु दिवचो हृदयंगम सन्निवेशु आय्लो. साडेपाँच वर्स शिल्पिवयलि सतत 
प्रयलाक, शिल्पि गोपाल शेणैले कलाकौशल्याक, धर्मस्थळाचे धर्माधिकारिले 
धर्मनिष्ठेक देवु पावलो. कर्मश्रद्धेक फल मेळळें. त्यागमूर्ति बाहुबलि फातरातु 
निप्पोनु आश्शिलो, तो आत्तं लोका नेत्रांक प्रत्यक्ष जाल्लो. ताक्का आत्तं 
45 मैलि दूर व्होरनु रत्तगिरि बेट्टारि राब्बोचें हेंचि अमृत यात्रेचे अमृत 
फल. 


मंगतराम संस्थेन मूर्ति साग्सुची जवाब्दारि घेत्ली. 64 चक्रंची 
एक ट्रालि मुंबइसून आयली. मूर्ति ट्रालीरि चोडोका जाल्यारि 10 दिवस 
लाग्ले. मूर्तिचें वजन 175 टन. वइरि चोडोचाक किल्ले जनानि काम 
कोरनु आश्चा पूरो. भक्त जनानि प्रार्थना केल्ली. देवाक काणिक सांगुनु 
घेत्ली. श्री वीरेन्द्र हेग्गडे आनि मातृश्री रत्रम्मा आनि तांगेले कुटुंबाचे 
सदस्यांनी केल्लेल्या व्रताची महिमा. किल्लेकीं हस्तीनि मूर्ति ट्रालिरि चडोचाक 
सहाय Që. मार्च पांचाक ट्रालि हाळळी. एक वारू सतत प्रयव्नु, नंतर 
ट्राली मूर्ति Sel कार्कळा दाकून भायर सर्ली. कार्कळाचे व्होकलेक धर्मस्थळाक 
पेटोनु दिल्लेलो अनुभव कार्कळचे लोकांक जाल्लो. '“मदनारि मन्मथ' होड 
घराक पाब्लो. 


'काकळा दाकूनु धर्मस्थळाक व्होरचे तेदोळु तांड गांवचे जन मार्गाचे 

दोन्नी बदीन राब्बुनु “जय बाहुबलि, जय गोमटेश्वरा” म्होणु जय जय 
कार घाल्तालिंचि. थंथंई तोरण बांदूनु ताक्का स्वागत केल्लें. स्वागत 
कमान घाल्नु भक्ति प्रदर्शन केल्लें. जाति मत भेदभाव विसोरनु भावैक्याक 
प्रतीक जाल्लीचि. विविध सभा समारंभ सांस्कृतिक कार्यक्रमानि मनोरंजन 
जाल्ले. मूर्ति निर्विघ्न जाउनु धर्मस्थळाक येव्नु पावली. श्री मंजुनाथ-स्वामील्या 
देवालयाक प्रदक्षिणा आय्ली. किल्लेकी कष्ट, मस्त नमून्या तोन्द्रे एदुरसुका 
जाल्ले. जाल्यारी कडेरि फूल उक्कया मण्के देवाले दयेन कार्य सुलभ 
जाल्ले. न्हई जाल्यारी ते इक्कटट जाग्यारी 39+15 अडि एत्तर बाहुबलि 
मूर्ति घेनु ते ट्रालिक मंजुनाथ स्वामीली, प्रदक्षिणा काडुंक साध्य जात्त आशिल्लेंवे. 
भारि आश्चर्या संगति. देवाली दया आस्ल्यारी कस्सलेंइ साध्य महळळेलें 
कळता. मूर्ति मुकारि गेल्लि. रत्रगिरि विहाराक येव्नु पाव्ली. हिन्दुस्तान 
कनस्ट्रक्शन्‌ हांगेल्या मार्गदर्शनारि 175 टन्‌ भार आश्शिली ही मूर्ति रत्नगिरीरि 
राब्बयिलि. 


कित्लेकीं नमूनेचे कळवळ, चिंता काडतरि जनांनी समाधानेचो श्वास 
सोळळो. मूर्ति कार्योत्सर्ग भंगीरि शांत अचल जावनु राब्बिल्या मण्के दिसली. 
ताज्जें स्थैर्य, ज्ञान, त्याग, परिपूर्णता आनि प्रसन्नता गोचर जात्त आश्शिली. 
बाहुबलि स्वामिले अंतरंगांतु आश्शिले दैवीभाव ह्या शिलामूर्तितु अभिव्यक्त 
जाल्ले. राजलक्षणाचे, विशाल मुखमंडल, अर्ध सोळळेले दोळे, मात्यारि 
शोभित जाउनु आशिल्लो मुदियाळो केसु, ज्ञानिले लक्षण दीर्घ कान, विशाल 
भुजं, हात्त्ताक सुतवलेली माधवी लता, कटिप्रदेश, बाहुबलि स्वामीक समुचित 
जाव्नु आस्स. ही पुण्य मूर्ति पळयिले दोळे धन्य. ताज्जें वर्णन आय्कलेले 
कान धन्य. अस्सली मूर्ति केतिविलेले आध्रनिक जकणाचारि म्होणोनु घेतिले 

हे पवाड, ह्या शतमानाचें ऐतिहासिक चोद्य, श्री मंजुनाथ स्वामिले कुपेन 
साध्य जाल्ले. 
शुभशकुनः- 

महामूर्तिले केत्तने काम सुरु जायत दाकुनु आज तांड थंड कस्सलेंइ 
अवघड जाल्लेलँ ना. प्रति हंतारि शुभ संकेत, शुभ शकुन मूर्तिचे काम 


बाहुबलि स्थापना सक्कडि सांग जान्नु जाल्ली. ह्या कार्यातु सहभागी जाल्लेल्यानी 
हो अनुभव केदनाई विसोरू ना. 


6 

प्रतिष्ठापन आनि महामस्ताकाभिषेक 


श्री ऐलाचार्य विद्यानंद मुनि महाराज आनि आचार्यरत्न श्री विमल 
सागरजी मुनिश्रीले दिव्य मार्गदर्शनारि 1982 फेब्रवरीक शास्त्रोक्त रीतीरि, 
श्रद्धा वैभवारि विधि प्रकार बाहुबली मूर्तीची प्रतिष्टापना आनि महा मस्तकाभिषेक 
जालो. हो कार्यक्रम 25-1-1982 दाक्कुनु 4-2-1982 तायिं चल्लो. फेब्रुवरि 
तीनि आनि चारि तारीकेक नेत्रोन्मीलन, प्रतिष्ठा आनि 504 कनाकाभिषेक, 
1008 कलशाचे महामस्तकाभिषेकाचो विजयोत्सव जाल्लो. धार्मिक सांस्कृतिक 
शैक्षणिक चटुवटिका भरपूर जाल्लि. महोत्सवाचे सक्कडि कार्यक्रम पवाड 
सदृश अत्यन्त समर्थ रीतिरि चल्ले. लक्षोपलक्ष जन दोळे भरि पळोनु. 
अनुभव कोर्नु तृप्त जाल्ले. कार्यक्रमाचे, स्वरूप, व्याप्ति आनि वैविध्य हाज्जेरि 
कित्लेयिं बोरोयेत. धर्मस्थळाचे धार्मिक अभ्युदयाचे अंग जान्नु ही बाहुबलि 
मूर्ति स्थापना जाल्या “क्षेत्राचे धर्म प्रभावाक हेग्गडे अंकित आनि समर्पित” 
म्हूणु श्री वीरेन्द्र हेग्गडेन तात्तावळि सांगलां आनि ताग्गेले सौजन्य आनि 
निगर्वी व्यक्तित्व व्यक्त केल्लां. बाहुबलि मूर्ति निर्माण, स्थापना प्रतिष्ठा 
आनि मस्तकाभिषेक बरी वैयक्तिक प्रतिष्ठे खातीर केल्लेले न्हई म्होणु ताणे 
स्पष्ट केल्लां. हाज्जे निमित्त ताग्गेली प्रतिष्ठा आनिकयि चड जाली. अस्सले 
उत्सवानि सांस्कृतिक आनि धार्मिक प्रभाव जात्ता म्हळळेल्यांन्तु संशयु ना. 


पंचकल्याण उत्सवः- मस्तकाभिषेका वेळारि 'पंचकल्याण विधि' भारि मुख्य. 
हो पाँच दिवसाचो कार्यक्रमु. तीर्थकराले गभावतरण जावचे फूडे आव्सूक 
सोळा शुभ स्वप्नं पोडचो संकेत शुभ सूचना जाता. हें दृश्य-रूपक जावनु 
दाक्कयिताचि. होची गर्भावतरण उत्सवु. तिन्नी दिवसु राजाभिषेक. 64 
जन, रायालो वेषु घाल्नु, कप्पकाणिका दित्ताचि. माग्गिरि दीक्षा कल्याण 
उत्सव. नीलांजनेले नृत्य जात्ता. तिग्गेले अनिरीक्षित मरण qar विरक्ति 
हाडयता. तो रान्ना वोच्चुनु तपस्स कोरनु तीर्थकर जात्ता. हें पूरायि 

दृश्य रूपकारि दाक्कयिताचि. हाक्का पंचकल्याण उत्सव म्हण्ताति. 


महामस्तकाभिषेक (25-1-82 दाक्कुनु 4-2-82) महामस्तकाभिषेकांतु भावुक 
सद्धक्तांक दिव्य अनुभव जाल्ला. वैराग्य निधि, केवल ज्ञानीक सहश्रकलशाभिषेकाची 
` धारा सोडचे खातीर अट्टळिगा बांदल्या. मंत्र घोष जाता. वाद्य जाता. 
तेदना बाहुबलि मूर्तिक अभिषेक. जनाक कृतार्थ-भाव. ख्रगिरिचे महामूर्तिक 
महामज्जन क्षीराभिषेक केल्लेले तेदना तो धवक्रमूर्ति सो दिस्त आशिल्लो. 
हळदि पिट्टे अभिषेक करतना भांग्रा मूर्ति सो दिस्त आशिल्लो. मूर्तिचो 
शिरोभाग धोर्नु पदकमलतायिं दूद देव्रु येत्ता, भरलेलो जनस्तोम हर्षभरित 
जाल्लो. रत्रगिरिंतु देवलोका सृष्टि जाल्लि. मूर्तिले मुदियाळे केंसामद्रें 
दाक्कुनु दूद हळदि, चन्दन, चन्द जानु देवनु येव्वे दृश्य विसोरूंक साध्य 
ना. हांगा देवालो अनुग्रह आनि जनाले सहकाराचो समन्वय जाल्लो. म्हळवारि 
लौकिक आनि अलौकिक वोटटु जाल्लां. नवचेतन आस्स जाल्लां. धर्मस्थळाक 
जय जाव्वों. धर्माधिकारिक जय जावों म्हूणु जनानि मनांतु प्रार्थना केल्ली. 


@ 


श्रवण बेळगोळाचो गोमटेश्वर . 


कर्नाटक राज्यांतु श्रवणबेळगोळ दिगंबर जैनांचालें प्राचीन पुण्य क्षेत्र. 
ह्या क्षेत्रांतु गोमटेश भगवान श्री बाहुबलिली एक शिलामूर्ति आस्स. ह्या 
महान प्रतिमे निमित्त हें क्षेत्र विश्वप्रसिद्ध. आत्तं श्रवण बेळगोळाचि काणी 
आय्कुयां. 


चावुंडराय म्हळ्यारी कोण? 


तलवन म्हळेल्या गांवांतु राचमल्या मळळेलो रायु आशिल्लो. ताग्गेलो 
मंत्री चावुंडराय, भारी मेधावी, भारी धैर्यशाली आनि देवभक्तु. ताग्गेलि 
आवुसु काळला देवी. बाण्पुसु महाबलय्या. एक पटि जैन मुनिन काळला 
देवीक भरत, बाहुबलीली काणि सांग्ली. तिग्गेले मन भक्तीन पुलकित 
जाल्ले. भरत चकवर्तीन बाहुबलीली कीर्ति चिरस्थायी जाउनु आस्सुका म्होणु 
बाहुबलिली एक भव्य मूर्ति पाच्चे मणीरि केतिशिलि. अनि ताज्जि पूजा 
विजुंभणेन केल्ली म्होणु आय्कली. पौदनापुरांतु ती मूर्ति आतंइ आस्सूं 
पूरो, सोदूनु काडका आनि ती मूर्ति पोळोका म्होणु निर्धार केल्लो. तें 
स्वप्र साकार जाव्चे तेददोळु एक थेंबो दूद तांइ पीना म्हूणु प्रतिज्ञा केल्ली. 


भरतेशान तो विग्रह कोरनु कित्लिकीं हजार वर्स जाउनु Yedi. आत्तं 
पौदनापुर खंयि आस्स म्हणु कोणाक गोत्तु ना. तो गांवु पळयिले जन 
ना. ती मूर्ति समुद्रांतु बुडडूनु गेल्ली किं कस्सले जाल्ले कोणकायि गोत्तु 
ना. कसले कोरचें ? सकड जनांक चिंता जाल्ली. जाल्यारि काळलादोविन 
तिगेली आशा सोणी. बाहुबलि स्वामिले दर्शन कोरका म्हळळेलो हठ सोणी. 

चंनद्रगिरि बेड़ारि आयलींचिः 


चावुंडरायु ताग्गेले आवुसुली आशा पूर्ति कोरचे खातीर मित परिवार 
घेव्नु पौवनपुर सोदूंक भायर सरलो. रान्नांतु किल्ले चमकल्यारी पौवन पुराचि 
सुद्दि ना. कडेरि वाटेरि चन्द्रगिरि म्हळळेलो गुडडो दिसलो. ताज्जे मुळांतु 
तान्नि विश्रांति घेत्ली. त्या रात्री चावुंडरायाक एक सोपन दिसले. येदुर 
आश्चे इन्द्रगिरि गुड्याक भांग्रा बाणु मारल्यारी बाहुबलि स्वामि दिस्ता म्होणु 
देवान सांग्ल्याबरि जाल्ले. सोपनांतूचि ताणे एक बाणु मारलो. तेदना 
तो शिले फात्तोरू दोनि भाग sg मेतलो आनि ताज्जें मध्ये बाहुबलि 
विग्रह दिसलो. कस्सलि चन्द मूर्ति, चावुंडराय जागो जाल्लो. सोपन 
पोळोनु मनाक भारी खुशि जाल्यारी तें बरी सोपनमू, बद्द मूर्ति पोळोचे 
कश्शी? म्हळळेली चिंता. तेदना ताक्का ताणे पळविले सोपना अर्थ 
कळळो. ते शिले फाव्रानि बाहुबलि स्वामिली मूर्ती केतिसुका म्होणु मना 
आय्लें. असाध्य रान्ना HŠ तो इन्द्रगिरि पर्वत आस्स. जाल्यारी चावुंडराय 
भीनि. आव्सुली इच्छा पूर्ति करतां म्हण्ळेलें छल. बाहुबलिलो विग्रह 
केतुसुचो दृढ निर्धार केल्लो. जनांक पूरायि वोटटु केल्ले. पूरा शिल्पिंक 
आप्पयिलें. ते शिले फातराक भक्तीन पूजा केल्ली. मंगळ मूहुर्तारि केत्तने 
काम सुरू जाल्ले. रान्ना HŠ जनानि वास कोरका, तो काळो फात्तोरु केत्वुका. 
काम सुलभ š. जाल्यारी जन-बला वोटटु दैवबल मेळे. मूर्ति सिद्ध 
जाल्ली. 


अनुपम | मूर्तिः- 


57 अडि एत्तर भव्य सुंदर गंभीर मूर्ति. मंदस्मित तोंड, विशाल 
भुजं, हात-पाय्या वइरि सुत्तू फूल सोळळेली माधवि वालि. पाय्या सुत्नु 
हुत्तो बेळवला. हुत्यांतुलेन भाग्र येवचे दिवोडु सोरोपु. तस्सलि अनुपम 


50 


मूर्ति, तय्यार जाल्लि (कि.श 975-983) 
चावुंडरायाक खुशी आनि गर्वः- 


भारी चन्द मूर्ति पोळोनु चावुंडरायाक खुशी. काळला देवीक आपण्याली 
आशा पूर्ति जाल्लि म्हूणु, संतृप्ति, संतोषु. जन खुशीन नांचूंक लाग्टें. 
चावुंडरायालें सोपन बद्द जाल्ले. सोपना पळयिलो बाहुबलि दोळे येदुरू 
राब्लो. लक्षांत जन पोछोचाक आय्ले. हें अद्भुत पोळोनु सक्ड जनानी 
चावुंडरायाले गुणगान केल्ले. कोणेयि करना नातिले काम आप्पण केल्लें 
म्हळळेलो गर्व ताक्ष आयलो. 


मस्तकाभिषेकावेळारि भक्ति परीक्षाः- 


चावुंडरायान हो सुंदर, भव्य विग्रह संभ्रमारि प्रतिष्टा केल्लो. ताक्का महामस्तकाभिषेक 
करयिलो. तेदना जाल्लेलि एक अद्भुत काणी आय्कया. 


महामस्तकाभिषेकाक शंभरि गटले कळशे qa हाडयिलें. दुदूदा अभिषेकु 
प्रारंभ जाल्लो. दुददा धारा मात्या वैरि सोळळी. दुदानि मात्ते वल्ले 
जाल्ले. तोंड वल्ले जाल्ले. गलो, हर्दे वल्ले जाल्ले. वर्लेलें दूद बोंबलेतु 
आइनु गेल्लें. किल्ले दूद घाल्यारी सकल वच्चना. सुंदर विग्रह, पूर्ति 
वल्लो जायिना. चावुंडरायाक आनि ताग्गेले परिवाराच्यांक आश्चर्य जाल्ले. 
आतंक जाल्लो. कस्सलिकीं चुकामूकि जाल्या म्होणु दिस्लें. तेदना म्हांतारी 
एक्लि कष्टारि गुडो चोणु वइरि अग्ली. तिग्गेले हातांतु एकी दुदा थाल्ली, 
तांतु थोडें गाय्चें शुद्ध दूद. तीणे तें दूद अभिषेक कोरका म्होणु विनंति 
केल्ली. जन हास्लींची. कळशे गटले दुदा अभिषेक जाल्ला, आत्तां 
हिग्गेली एक्क थाल्ली दूद कस्सलें प्रयोजन? जाल्यारि चावुंडरायान सम्मति 
दिल्ली. कस्सलें पोळोचें? आश्‍चर्य! << सराग देन्नु पाय्याल्या तायिं आयले. 

सगळि मूर्ति वल्लि जाल्ली. पावन जाल्ली. बाहुबलिन भक्तिचो अभिषेक 
स्वीकार केल्लो. 


जयघोषः- 


जनानी खुशीन, भक्तिन जय जयकार केल्लो.  जयघोषान चावुंडरायालो 
भित्तवैले दोळो सोडवायलो. ही भव्य मूर्ति मिगेले निमित्त जाल्या म्हळ्ळेलो 
मनांतु गर्व आश्शिलो. आत्तं ताक्का अर्थ जाल्लो हें काम देवाल्या कुषेन 
जाल्लेले. सक्कडि बाहुबलीलि कृपा. तागेलि कृपा ना जाल्यारि त्या 
मूर्तिक अभिषेकु करचे तित्लँ दूद gel हाडुंक तो शक्त ना म्हळळेलि संगति 
कळळी. विग्रह निर्माण, प्रतिष्टा सक्कडि देवालो खेळु विना मनुष्याले 
न्हंड, म्हळळेलें सत्य अर्थु जाले. 


बाहुबलिले आनि एक नांव गोमटेश्वरः 

चावुंडरायाक आनि ताणें स्थापन केलेल्या बाहुबलि विग्रहाकई गोम्मटेश्वर 
म्हण्ताती. गोम्मट म्हळयारि गोमटो चन्दु म्हणु सुदां अर्थु आस्स. बाहुबलीक 
मन्मथु म्हूणु सुदां म्हण्ताती. तश्शिं जाब्रु गोमटेश्वर म्हळळेले नांव अन्वर्थ. 
तीर्थकरा मण्के 24 मन्मथ आशिल्लेचि म्होणु जैन-पुराण सांग्ता. 


कार्कळचो गोमटेश्वरू 


कार्कळांतु फुडे भैरव वंशाचे राय राज्य कोरनु आश्शिले. ते जैन 
मताचे अनुयायि. तांतु वीरपांडे म्हळळेले रायान 1432 कार्कळांतु गोम्मटेश्वर 
मूर्ति निर्माण कोरोनु. स्थापना केल्ली. ताक्का अभिनव चावुंडराय म्हळळेलो 
विरुदु जनांनि दिल्लो. 


वीरपाड्य धर्म अर्थ काम मोक्ष म्हळळेले चतुर्विध-पुरूषार्थ पाविल्लो 

रायु. साहित्य, ललितकला, वास्तुशिल्प मूर्तिकलेक विशेष प्रोत्साह दिल्लेलो 
रायु. तो स्वतः कवि. . “भव्यानंद” म्हळळेलो नीति शास्त्र ग्रंथु ताणे 
संस्कृतानि बरयिला. राज्यांतु शान्ति समाधान सुख आश्शिलें. 


एक दिवसू राजगुरू श्री ललितकीर्ति आचार्यान कार्कळा आश्शिले 
शिलापर्वतांतु वज़शिला आस्स, ताज्जेन बाहुबलीलि मूर्ति निर्माण कोरयेत 
म्होणु सूचना दिल्ली. रायाक भारि आनंद जाल्लो. ताणे कूडले मंगळ 
मूहुर्त सोददुनु काणु शिला पूजन केल्लें. दानधर्म केल्लो. प्रख्यात शिल्पिंक 
आप्पयिलें. कलाविदांक आश्रय दिल्लो. गुम्मट स्वामिलो सुंदर विग्रह तयार 
करयलो. वीरपांड्यान जिन चैत्यालय वोच्चुनु भक्तीन प्रार्थना केल्ली “निर्माण 
कोरचें घन कार्य तूंवे चोलोनु दिल्लां, आत्तं ते निर्विघ्न जाब्रु प्रातिष्टापन 
कोरनु दी”. मूर्ति बेडा सकल तय्यार जाल्लेली. आत्तं ती बेट्टा वइरि 
व्होरका. एक होकढी गाडी तयार केल्ली. ताक्का लोक्कडांची वीस चक. 
रायाले मंत्री, रायाले सेनापति स्नेहित, प्रजा, परिवार सक्क्डि जनानि वोटटु 
जावनु गाडी तांडली. वाद्य घोष जाल्लो. जयघोष आकाशांत पावलो. 
एक्केक्क चक्रकइ 10,000 नारलु अर्पण केल्ले. अस्सले महत्कार्यानि वीरपाडूय 
रायाली कीर्ति धा दिक्कांतू प्रसार जाली. गाडी तांडितल्यांक रायान आयास 
जायना तर्श्शी पोळोनु घेत्ले. तांका तात्तवळी पानक, स्वादिष्ट फल उदाक 
दीब्रु सत्कार केल्लो. जेवणाक नाना नमून्या खाद्य तैय्यार करयिलें सुगंधमय 
कर्पू आशील्लो पान्ना बीडो वांटलो. भारी उदारता दाक्ष्यली. 


एक हजार राटे घाल्नु गाडी वैरि तांडली. हस्तेर्नी मागर्शीतुल्यान 

लकयलें. तश्शिं एक म्हइनो सतत प्रयत्न कोरनु मूर्ति 300 फूट ऊंच 

अश्शिले बेटटाः वैरी हाळळी. दैवबला वोटटु जनालि भक्ति प्रीति श्रद्धा 

हाक्का कारण. मूर्तिचे सक्कड काम पूर्ति जाल्ले. साक्षात्‌ भगवन्तु मूर्तितु 

येव्रु राब्ला म्होणु शोभायमान जाउनु दिस्लो. š तय्यार केल्लेले शिर्ल्यिक 
रायान भांग्रा कोकण, पदक, कंठमाला, भांग्रा उडिदार, पाय्या सरपळि ताज्ज 
वैरि एक मुष्टि भागर आनि एक एक गांव दत्तु दिल्लो. प्रमुख शिल्पि 
शंभु शिल्पि. 


शिलागिरि शिखरावइरि बाहुबलीलि मूर्ति राब्बोचाक पंचांग तब्यार 
केल्लें | देशाचे पूरायि जैन मुर्निक आमंत्रण दिल्ले. 75 हजार जनांनी 
वोट्टु कोर्नु सर्वशक्ति कंद्रित कोरनु पंचांगा महे मूर्ति राब्बयिलि. जनांनि 
जय जयकारू केल्लो. मुनीनिं प्रार्थना केल्ली. मूर्तिक घाळेलो होडु फुल्ला 
हारू चन्द जावनु शोबत आश्‍श्शिलो. 1432 फेब्रवरि म्हैन्यांतु शुद्ध द्वादशी 
तेदिसु प्रतिष्टापना जाळी. पूरा नमूनेची प्रतिष्टा विधि भक्तीन आचरण 
केल्ली. कस्सलोइ आधारू नात्तिलें मूर्ति नीट राब्ली. जैन धर्माची श्रेष्ठता 
वृद्धि जाल्ली. एक हजार आठ कलशानि गोमटेशवरालो अभिषेक केल्लो. 
जगत्यांतु शान्ति आस्सो म्होणु नवग्रह शान्ति केल्ली. सक्कड जनांक भरपूर 
दानधर्म कोरनु सन्मान कोरनु तृप्ति केल्ली. बाहुबलिले नित्य पूजैक पूरायि 
व्यवस्था केल्ली. देशा इतिहासांतु वीरपांड्य रायु अजरामर जाल्लो. 


कवि चदुरचन्द्रमानान ह्या गोम्मटेश्वराले प्रतिष्टापनेचो पूरा विवर ताग्गेले 
काव्यांतु वर्णन केल्ला. इम्मडि भैरवचन्द्रान चतुर्मुख बसदि निर्माण केल्ली. 
पांड्य देवप्पोडेयान हिरियंगडि मानस्तंभ निर्माण केल्लो. 


हांवें 1962 तु जाल्लेलो महामस्तकाभिषेक वीक्षण केल्ला. पोळोनु 
हांव धन्य म्होणु मना आय्लां. अभिषेक जात्तरि बाहुबलि सूर्या मणके 
तेजोमय, चन्द्राले मण्के सौम्य, शांत मार्ताइले म्हणके शुभ्र मनोहर शोभायमान 
जाब्नु दिस्लो. 


गोम्मटेश्वराली सरळताचि ताग्गेली भव्यताः गोम्मटेश्वरालें शांत तोंड, ध्यानासक्त 
मुख-मुद्रा, गंभीर नासाग्र दृष्टि, उदयजावचे चन्द्रमाले मण्के. तृप्ति पाविलो 
मंदहासु, चाम्प्या मणके नाक, मौन वोंट, मुदियाळो केसु अश्शि मन्मथसो 
सुंदर दिस्ता. सिंहाक मर्दन केल्लेली हस्तिसो पौरूषयुक्त जाव्रु दिस्ता. ताग्गेलो 
रत्नगन्नडि हिडिशि सुंदर कंठ, दीर्घ जाब्रु आश्शिले बाहु, घेल्लो शीं विशाल 
भुजं, आनि उटानु राब्बिले वक्षस्थळ अश्शि सर्वांग सुंदर, दैवीक, अलौकिक 
चंदायेन शोभायमान जाव्रु दिस्त म्होणु कविन वर्णन केल्लां. ताग्गेलि घनता, 
भव्यता, ज्ञान, त्याग, तपस्ये निमित्त ताक्का तित्ले उन्नत स्थान मेळ्ळां. 
ताग्गेले एदुरू आम्मि कित्लेकि सान म्हळळलें मनां येत्ता. आम्मि भावुक 
जात्ताचि. हो अनुभव प्रशांत मनोहर, अवर्णनीय, अनंततेक साक्षी. 


भरत-बाहुबलीलि काणि 


कर्णाटक, जैन धर्माक प्रसिद्ध. हांगाचे कित्लेकिं रायानी जैन धर्म 
स्वीकार कोरनु, ताज्जो प्रचार केल्ला. कविंक राजाश्रय दिल्ला. तश्शिं 
जाब्बु कन्नडाचे आदिकवि पूरायि जैन कवि. तान्नि अत्युत्तम जैन साहित्य 
रचना कोरनु कन्नडाक संस्कृताचे स्थानमान दिल्लें. रत्नत्रय कवि म्होणु 
नांव पाविले तीनि कर्वीतु प्रथम कवि-रत्र पंपु पंपान 'आदिपुराण' म्ळळेलो 
जैन धार्मिक ग्रंथ बरयिला. तें जिनागम काव्य. हांतु बाहुबलीलि काणी 
आस्स. हेचि आदि कृतिंतु पंपान बाहुबलि “मानोन्नत' म्होणु चित्रण केल्लां. 
पोन्नाले “शान्ति पुराण' रन्नालें ‘अजितनाथ पुराण” जन्नालें 'यशोधरा चरित्रे” 
शान्तिनाथाले “सुकुमार चरित्रे' नागचन्द्राले “मल्लिनाथ पुराण' नेमिचन्द्रालें 'नेमीनाथ 
पुराण' अच्चणाले “वर्धमान पुराण' हे सर्वग्रंथ भारि प्रसिद्ध. तान्नि कन्नड 
भाषेक श्रीसंपन्न केलां. श्रवणबेळगोळांतु गोमटेश्‍वर स्थापन कोरनु प्रसिद्ध 
जाल्लेले चावुंडरायान 'त्रिषष्टिका शलाका पुरुष पुराण' म्हूणु बरयिलां. तें 

चावुंडरायाले पुराण म्होणु प्रसिद्ध जाललां, धवढ' 'जयधवढ' “महा धवळ' 
म्होणु तीनि जैन ग्रंथ वेदा समान जाव्रु आस्सति. मूडबिद्रेचे रक्षाकरवर्णिन 
“भरतेश वैभव” म्हळळेलें काव्य रचना केल्लां, हांतु भरत चकवर्तिले वैभव 
वर्णन केल्लां. ताणे भरताले व्यक्तित्वांतु योग-भोगाचो समन्वय आस्स म्होणु 
गुणगान केल्लां, बाहुबलिक ताणे 'मदोन्मत्त' म्हूणु चित्रण केल्लां आत्तं 
तो बद्दची मानोन्नत की मदोन्मत्त म्हूण पोळोवां. 


वृषभनाथः- जैन धर्मा प्रकार अधर्म अन्याय चळळेले तेद्रा महापुरूष 
जन्मा येत्ताचि. तान्नि तांगेले आचार विचार शुद्ध कोरनु माग्गिरि जनांक 
बोधना करताचि. नाना जन्म Šg कडेरि तान्नि तीर्थकर म्होणोनु वेत्ताचि. 
तस्सले तीर्थकरा पैकी पयलो वृषभनाथ. होचि बाहुबलिलो बाष्यूसु. 


वृषभनाथालो संसारूः वृषभनाथ तीर्थकर जावचे फूडे रायु जाव्रु आश्‍्शिलो. 
ताग्गेली राजधानी अयोध्या. ताक्का दोनि राण्यो. म्हालगडि राणी यशस्वति, 
अन्नि दोन्नीचि सुनंदादेवी. राज्यांतु सुख, शान्ति, समाधान, समृद्धि पुरायि 
आश्शिली. प्रजेंक कसले नमूनेचे कष्ट नाआशिले. 


कालक्रमारि पट्टाराणीक शंभरि जन दार्ली चेवं जाल्लिंचि. तांतु भरतु 
म्हाल्गडो. सुन्दरी म्होणु एक्लि चेल्ली. धाक्लि राणी सुनंदा देवीक एक 
चल्लो. ताग्गेलें नांव बाहुबलि, आनि एकी चल्ली तिग्गेले नांव ब्राह्मि. 


नामकरण उत्सवः 


रायु, राणी, प्रजेंक हीं चेईवां पोळोनु खुशीखुशी. आनंदाक पार 
ना पूराइ चेईवांले नामकरण विजृंमणेन केल्लें. राज्यांतु पूरायि जनानि 
तोरण बांदुनु चंदायि केल्ली. घरा एदुरू दिव्यां सालु. दुर्बळ्यांक अन्नदान 

बस्त्रदान केल्लें. नृत्यनाटाकानि मनोरंजन केल्लें. संगीतकारांक, विद्वांसांक 
कलाविदांक बिरूदु बहुमान dg सन्मान केल्लो. सक्कड जनांक संतोषु 
आनि संभ्रमु. राजकुमारांक चांग जावों म्होणु सर्वानि प्रार्थना केल्ली. रायान 
सक्कड चेईवांक विद्या दिव्ची व्यवस्था केल्ली. ताणे स्वतः ताज्जी जवाब्दारि 
घेतली. भरताक भरतशास्त्र अर्थशास्त्र बाहुबलिक आयुर्वेद, धनुर्वेद, अश्वतंव्र 
पूरायि शिकयिले. वर्लेले चेईवांकयि तांगले सामर्थ्या सम जावनु शिक्षण 
दिल्लें. सुंदरी आनि ब्राह्मीक लिपिशास्त्र आनि गणित शिकविले. श्रद्धेन 
पाठ शिक्ूतु चेर्डुवं बुद्बंत जाल्लीचि. 


भरत आनि बाहुबलिले लक्षणः भरतु बालक जावनु आस्तना तो मुकारी 
चक्रवर्ति जात्ता महळ्ळेले सर्व लक्षण दिस्सुनु येत्ता आशिशलें. 


बाहुबलि पोळोच्याक सुंदर मन्मथसो. युद्धांतु अत्यन्त निपुणु. युद्ध 
कोरचे म्हळयारि भारि आसक्ति. ताग्गेले सांगवाडिचाले वोटटु, हस्ते पिल्लांवोटटु 
ताक्का खेळु. भारी धैर्यशाली. भय म्हळ्ळेलें ताक्का नाआश्शिलें. चेईवांली 
उन्नति पोछोनु आव्सु बाप्पुसुल्या संतोषाक मिति नाआशिल्ली. 


नीलांजना म्हळ्ळेले नर्तकिले अनिरीक्षित मरण 


एक दिवसु राजसभेंतु भगवान आदिदेवालो जन्मोत्सव आचरण करतलिंचि. 
प्रजा हर्षोत्ताहान समारंभांतु भाग àg आशिल्लि. तेदना देवेन्द्र सर्भेतु नृत्य 
कोरूक म्होणु देवनर्तकि नीलांजनेक आप्पोनु घेवनु आय्लो. मात्ते धोर्नु पाय 
तायिं सिंगार कोरनु अशिल्ले ते देवांगनेन वृषभ देवाले मुकारि अलौकिक 
नृत्य केल्लें, तिगेले सुमधुर सन्मोहनास्त्र जनावैरि सोळळें. 


जन मंत्रमुग्ध जाव्नु पळयत आस्सचि. नर्तन जात्ता आस्तना नर्तकीले 

आयुष्य रेखा तुंटली, नेलारि पोडचि amb. जाल्वारि रसभंग जावच्या 
नज्ज म्हूणु देवेन्द्रान ताग्गेले माया शक्तीन नर्तन पूर्ति करबलें. जाल्यारि 
रायु वृषभनाथाक Š सत्य कळळें. मनुष्याले जीवन इल्ले क्षणिक वे? 
जगांतु कसलेंइ शाश्वत नावे? अनित्य जीवन म्हळ्यारि उदका वैरि 
आस्सुचो गुळळो सो. खंचे मिनिट गुळ्ळो भेत्ता म्हूणु कळना. जीवन नश्वर 
म्हूणु ताक्का कळळें. ह्या अनिरीक्षित घटने निमित्त ताक्का जीवना वैरि 
जिगुप्सा आय्लि. मन परिवर्तन जाल्ले. राज्य, राणी आनि चेर्डुवं सक्कड 
त्याग कोरनु तप कोरूंक म्हृणु रात्रा चमकलो. 


भरतु, रायु जाल्लो 


राज्य सोणु वत्तना रायान भरताक पाटु बांदलो. भरतु अयोध्या 
नगराचो रायु जाल्लो. बाहुबलि दक्षिणाचे पौदनपुर मळ्ळेले गांवा रायु 
जाल्लो. वर्लेले चेईवांकयि राज्य वांटुनु दिलले. न्याय धर्मानि प्रजेक 
प्रीतिन पोळोनु राज्यभार करा, चांग नांव हाडा' म्होणु आशीर्वादु केल्लो. 
आनि तो सक्कड त्याग कारनु रान्ना गेल्लो. सक्कड चेईवांनि वैभवारि 
राज्यभार केल्लो. 


संतोषा खबर 


वृषभनाथ तपस्सु करतचि श्रेष्ट ज्ञानी-म्हळयारी तीर्थकर जाल्लो. ही 
खबर कोणेकि संतोषानि भरताक पावयिलि. तेदनाचि आन्नेक्लो दूत आयलो. 
ताणे आनिकयिं एक संतोषा gf सांग्ली-“रायाले आयुध शाळेंतु चक्ऋर्र 
उद्धव जाल्लां'. रायाक संतोष आनि आश्चर्य ! 


चक्ऋत्न म्हळ्यारि कस्सलें ? 
चकरव्व म्हळ्यारि एक असामान्य रत्र. ताक्का अलौकिक शक्ति 

आस्स. किल्लेइ प्रबल शत्रुक qaq सुलभेरि जिकुंयेत. भरतु मुकारी 
चक्रवर्ति जात्ता म्हळळेली शुभ सूचना. चक्रव्वा वोटटु छत्ररत्न मेळळें. तें 
आसल्यारी कसलो व्होड पावसु, वत, चंडमारूतांतु जनांक, सैन्याक रक्षण 
कोरोयेत. धर्मरत्न दिग्विजय कोरूंक वत्तना वाटटेरि आश्शिले न्हई, समुद्र 
सैन्याक दांटबुचाक सहाय करता. दंडरत्र वत्तन वाड्टेरे मेळचो गुडडो रान 
पर्वलु खोंडुनु वाट कोरनु दित्ता. काकीणि रत्राचि कांति प्रज्वल जात्ता. 
ताक्का कित्लोइ काळोकु आसल्यारी धांवची शक्ति आस. 'अश्वरत्र' 'गजरत्र' 
म्हळळेलीं चौदा रत्नं आनि नवनिधि रायाक मेळळी. तें ताग्गेलें भाग्य. देवतेंक 
ताक्का किल्ले नमूनेचे भाग्य दिल्यारी तृप्तिना. ताग्गेले भाग्य परिपूर्ण 
जाव्का म्होणु ताक्का पुत्ररत्न सुदां दिल्लें. ती शुभवार्ता आयकूनु रायाल्या 
संतोषाक मिति ना जाल्ली. मंगळ वाद्य सक्कड कडेन मोळगलें. प्रजेन 
भारी संभ्रमारि उत्सव आचरण केल्लो. 


बाष्सुली भेट 


वृषभनाथाक ज्ञान प्राप्त जाल्लां म्हूणु कळळें. कूडले वृषभ स्वामिली 
पूजा कोरचाक जन भरलें. थंयिं वृषभनाथाले चेईवांनि àg भारी भक्तीरि 
गौरवारि ताक्क नमस्कारू आनि स्तुति केल्ली. वृषभनाथान तांका धर्मोपदेश 
केल्लो. कृतार्थ जावनु तान्नि तांगेले राज्याक मागर्शी गेल्लींचि. 


बाप्सुक्क पोळोनु येत्तरि भरतान ताग्गेले पुत्तालो नामकरण उत्सव विजृंभणेन 
केल्लो. मागिरि अद्वीतीय जाद्टु आशिल्ले चक्रात्राची पूजा भक्तीन केल्ली. 


भरत दिग्विजयाक भायर सरलोः 


भरतान ताग्गेले 14 रत्रा सहायान दिग्विजय कोरचो निश्चय केल्लो. 
सुरवेकच पराक्रमशाली, आत्तं पूरा नमूनेचे रत्नां भाग्य. विजयरत्र मेळ्चें 

खंडित. पुरायि नमूनेची सिद्धता सुरू जाल्ली. भरतान देवाली पूजा कोरनु 
प्रसाद स्वीकार केल्लो. रणभेरि वाजयिली आनि चतुरंग सैन्य धेद्रु दिग्विजयाक 
भायर सरले. 


सैन्याक अपरिमित उत्साहु. रायाक विजयश्रीलो आशीर्वादु. सागरा 
तस्सलें Š सैन्य पळयतना सगळे भूमंडळ गेल्वुचाक सैन्य भायरसर्ला शें 
दिस्लें, रायाक वाट दाक्कोचाक मुकारि चक्रात्न, माग्शिँ, सैन्य, पूर्वाभिमुख 
जाउनु भायर सरले. 


विजया माळा भरताल्या गळ्याक 


मगधरायु विजयार्धकुमार, कूतमळ म्हळळेलो बलशाली राय पूरायि 
भरताक शरणागत जाल्ले. मोर्ती, रत्न, वज्र, भांगर, कष्प काणिका दीद्रु 
भरताक खुश केल्लें. रायाक सक्कडि जनानि गौरव दाक्कयिलो. ताक्का 
सोलु म्हळयारी कसलें seg गोत्तना जाल्ले. भूमंडळाचे रायांक पूरायि सौलवानु 
तो चकवर्ति जाल्लो. विजय घोष करतचि रायु आनि सैन्य अयोध्येक 
भायर सरले. 


वृषभाचला वइरि भरतालें नांव 


भरत चक्रवर्तिक गर्व येवचो सहज. मेग्गेलो तसलो चक्रवर्ती wš 
जावनु आस्सशिना आनि मुकारी जावचो खंडित ना. हांव अद्वितीय. आत्तं 
मेगेली कीर्ति शाश्वत जावनु आश्चे तश्शीं, वृषभाचला वइरि नांव केत्विसुका 
म्होण आशा केल्ली. मान्यता मेळळे कूडले गर्व येत्ता म्हळळेलें फट्टी न्हई. 
वाटेरि वृषभाचल पर्वत मेळळो. भरताक आपण्याल्या सैन्याक दंडरला सहायन 
मेळळेल दिग्विजय, कीर्ति, रत्तप्राप्ति भाग्य, चक्रवर्ति जाललेलें होडपण सक्कड 


60 


वृषभाचला वैरि केत्तिसुका म्हळेली अभिलाशा, जाल्यारि पोळोचे कसलें 
? 


भरत चक्रवर्तिपशिं फूडे कित्ले कीं चक्रवर्ति जाब्रु गेल्याचि. सक्कड 
जनांनि आमच्या समान कोण ना म्होणु प्रचार कोरचाक वृषभाचला वैरि 
जायि जाल्लेंलें बरोनु घालां. तो पर्वतु ह्या चक्रवर्तील्या शिप्पारसेनी भोर्नु 
गेल्ला. आत्तं एक šq जागो खाली ना. रायाले पोळळु गर्वाक तो साक्षी 
सो राब्ला. mi येव्नु गेल्याचि. तांनी तांगेले नांव अमर जाव्का 
म्होणु लेकिल्ले. जाल्यरि अमर जावनु आशिल्लो पर्वतु मात्र. हें सत्य भरताक 
मनात गेल्ले, जाल्यारि हट गेल्वले. फूडे बरयिले ताणे पुसैले. आनि 
ताग्गेली कीर्तिची काणी रत्ना सहायान बरैशिली. थंड दाकूनु तो आपण्याल्या 
बापसुनु आश्शिले कडेन चमकलो. बापसुलो आशीर्वाद घेव्नु अयोध्येक 
परत आयलो. 


अयोध्ये भायर चक्ऋत्न राब्लें 


भरताले प्रजेंक सन्तोषु संभ्रमु. चक्रवर्तीक स्वागत कोरूंक हांव मुकारि 
हांव मुकारि म्हणु जनालि उमेदी. मंगळवाद्य मोळगलें. तोरण बांदुनु स्वागत 
कोरूंक जन सिद्ध जाल्ले. भरतालें सैन्य राजधानि लाग्गिं आव्लें. सैन्या 
मुकारि उज्वल sma अनिरीक्षित जावनु पट्टने राब्लें. रायाक, जनांक 
आश्चर्य, भीति आनि चिंता. 


रायान गेल्वुच्या जायनात्तिलो एकु शत्रु आस्स 


सगळो प्रपंच गेल्वलेल्या माक्का शत्रु कोण म्होणु भरताक अश्चर्य 
जाल्ले. सोलु म्ळळेले कसले म्होणु पळयिना नात्तिल्या भरतान आत्तं चिंतन 

कोरचै तश्शिं जाल्ले. शत्रु. राज्या भित्तरि आस्स म्होणु खचित जाल्ले. 
पुरोहितांक भरतान आप्पयलें. चक्र इत्याक राब्लें म्होणु प्रश्‍न दवरलो. मेग्गेलो 
शत्रु कोण? ग्होणु निग्गिलें. “शत्रु विंगड कोणइ <, तुरगेलो भावु 
पौदनापुरा रायु बाहुबलि. ताक्का तुं चक्रवर्ति जाल्ला म्होणु खुशी आस्ल्यारी 
तुक्का शरणागत जावचें मन ना. तागेलें राज्य ताका बापसुन दिल्लेंलें. 
तांगतांगले राज्यांतु तान्रि राय जावनु आसचि. शरणागत जाव्का म्होणु 
म्हाल्गडे भावान सांग्चें सम न्हइ. तांतूइ बाहुबलि भारि स्वाभिमानी. तो 
केदनाइ तुक्का शरणागत जायशिना” म्हणु पुरोहितानी रायाक समाधानेरि 
सक्कड सूचना दिल्ली. 


युद्धाक सिद्ध जाय्या 


भरताक Š आग्कुनु सहन कोरूंक जायना नातिले कोपु mi. 
सक्कड भावांक राजशासन बरोनु पेटविले. चक्रवर्ति भरताक शरणागत 
जावका. नातल्यारि युद्धाक सिद्ध जाव्का”. हें भावांक सम दिस्सनी. म्हाल्गडो 
भावु बाप्सुले समान. शरणागत जाव्चे चूकि न्हंइ. जाल्यारी ताणे शरणागत 
जाव्का म्होणु अपेक्षा करचि चूंकि. चूकि म्होणु युद्ध कोरूंक मन ना. 
हें राज्यचि नाक्क म्होणु तान्नि वैराग्यान राज्य त्याग केल्लें आनि तागेल्या 
बापसुनु आश्शिल्या रान्नाक गेल्ले. 


बाहुबलि स्वाभिमाना मूर्ति 


पुरायि भावांनि राज्य त्याग केल्लेली सुद्दि आय्कुनु भरताक आश्चर्य, 
संतोष, आनि दुःख जाल्ले. चक्रवर्ति म्होणोनु घेव्का म्हळळेली आशा प्रबल 
जावनु आशिली. आत्तं बाहुबलीन माक्का शरणागत जाव्का नात्तल्यारि 
ताक्का युद्धांतु हांव सोल्वयता म्हळळले गर्वान ताणे बाहुबलिक राजशासन 

x बाहुबलीन जावनु भरताक युद्धा आपयिलें न्हंइ. तो तागेले इतल्याक 
राज्य कोरनु आशिल्लो. भरतालो रायभारि बाहुबलिले आस्थानांत आय्लो. 
' भरत चक्रवर्तिले पराक्रमा वर्णन केल्लें. बाहुबलीक हें आय्कुनु जाळ मत्सर 
येनी. तो संतोष पाब्लो. जाल्यारि मुकारी त्या राजदूतान बाहुबलिक 
` भरत चकवर्तिक शरणागत जान्नु कप्प-काणिका ओप्सुका म्हळें. हें आयकुनु 
बाहुबली कोपान उज्जो सो जाल्लो. “भरत भूमंडलाक चक्रवर्ति जाल्यारि 
' माक्का न्हंइ. मेग्गेले बाप्सुन दिल्लले राज्यांतु राज्य कोरच्याक कोणालोइ हंगु 
_ ना. ताग्गेलो गुलाम जाय्ना. अगत्य पळळचारी युद्धाक सिद्ध” म्होणु 
` गर्जना केल्ली. ताग्गेली गर्जना क्षत्रियांक उचित जान्नु अशील्ली. बाहुबलिले 
उत्तर राजदूतान भरत चक्रवर्तिक निवेदन केल्लें. भरतान बाहुबलि वैरि 
' युद्ध घोषणा केल्ली. रायालें चतुरंगा सैन्य चक्रव्वाक मुकारि घाल्नु पौदनापुर 
दिक्कान ed. 


भरतान सैन्य घेव्नु येवचि सुद्दि बाहुबलिक कळळी. ताणे तागेले 
सैन्य सिद्ध केल्लें. दोन्नी सैन्यं युद्धाक तयार जाल्लीं. 


` मेधावि मंत्रीन युद्ध चुक्षयिले 

| युद्ध प्रारंभ जावचे अश्शिलें. जाल्यारि मस्त जन मेधावींनी वोटटु 
जाउनु दोन्नी कडेचे मंत्रीक युद्ध कश्शिं पुणी राब्बोका म्हळेली सूचना दिल्ली. 
` “युद्ध म्हळ्यारी नाशु. दोन्नी बदीचे सैन्य नाश जात्तलें. किल्लेकी जनाल्या 
` मरणाक कारण जात्तलें. होड एक दुरन्तु चुक्ेका. जय अपजय निर्णय 
कोरका जाल्यारी भरत आनी बाहुबलिले महेँ धर्मयुद्ध जाव्वो. सैन्य नाश 
` जाव्वें चुक्ता” म्हणाले. मंत्रिन रायाक मेधावि जनांलि ही सूचना तिळशिली. 

महासैन्याचें शक्ति प्रदर्शन चुकतामू म्होणु दोग जन रायांक एक पटि निराशा 
जाल्लि. भरत चक्रवर्ति सुवेक ओप्पनि. “भरतेशाक ताग्गेले चतुरंग 
सैन्या विषय भारी जंभ आस्सा. सुरवेक ताग्गेले सैन्य नाश कोरनु माग्गिरी 
जाय जाल्यारि हांव भरता लाग्गी धर्म युद्ध करतां” म्हूणु ताणे खडाखडि 
सांग्लें. मंत्रीन, म्हाल्गडयानिं नाना नमून्यानि ताक्का समजायतरि बाहुबलि 
सुद्दां धर्मयुद्धाक वोप्पलो. 


बाहुबलि आनि भरतेशालें युद्ध 


भरत बाहुबलि दोग्गर्डि भारि पराक्रमी वीराधिवीर. तांगेलें युद्ध म्हळ्यारी 
सामान्यवे ? भरताक “सगळो प्रपंच हांव गेल्वलां, आत्तं एक बाहुबलिक 
सोल्वाचे कष्टवे?' म्हळळेलो विशवासु. बाहुबलिक 'सक्कड जनांक सोल्वायिले 
तित्लें माक्का सोल्वाचे सुलभ š, माक्का सोल्वुचाक साध्य ना म्हळळेलो 
गर्व. दोग्गाले युद्ध प्रारंभ जाल्ले. 


दृष्टि qg: धर्मयुद्धांतु सुरवेक दृष्टियुद्ध. एकल्यान एकल्याक पळयत 
राब्चें. दोळयांतु चंचलता येवच्या नज्ज. दृष्टि निश्चल आस्सुका. दोळया 
गुडडो सुद्दा हालं नज्ज. कोणालो दोळो सुरवेक चिक्के पुणि हालताकीं 
तो सोल्वल्या मणके. भरतान बाहुबलिक अश्शिं पळविले कि तो ताक्का 
कोपान गीळनु पडता कि म्होणु दिस्लें. आनि बाहुबलिन तांबडे दोळयांनि 
गुरकायिले की आत्त भरत जळनु वत्त म्होणु दिसलें. ह्या दृष्टि युद्धांतु 
बाहुबली गेल्वलो. 


जलयुद्धः सरोवरांतु राब्बुनु एक्ल्यान आनेक्ल्याल्याले आंगारी उददाक उड्डोका. 
दोनी हात्तानि उदाक रभसारि उडडोका. उदका आवेश तडवुनु घेवचाक 
जायन नात्तिलो सोल्वलो म्हूणु अर्थ. भरत आनि बाहुबलि उदकांत देंवलेचि. 

मद येरवलेले दोन हस्ति शे जलयुद्ध करुं लागले. बाहुबलि भरता पशिं 
एत्तर. भरतान किल्ले रभसारि उददा उडयिल्यारि तें बाहुबलिल्या saf 
वैरि येना. तोंडाक, दोळ्याक, मात्याक उददाक उड़ोचाक तो शक्तु जाल्लो 
ना. जाल्यारि एत्तर बाहुबलीन उडयिलें उददाक पूरायि भरताल्या तोंडा 
वैरि आनि दोळयां वैरि. भरताक कडे कडेरि मात्तें उक्कोळू जायनि. 
भरतेशु सोल्वालो. सोलान ताग्गेलो कोपू आनि चळळो. 


मल्ल्युद्धः- आत्तं मल्लयुद्ध प्रारंभ जाल्ले. हांतू पुणि बाहुबलिक सोल्वाका 
म्होणु कोपारि, गर्वारि, भरत आय्लो. दोग्गंयिं मल्ल्युद्ध प्रवीण. दोग्गांकयि 
भरपूर छल, कोणयि सोल्वना म्होणु दिस्लें. कडेरि बाहुबलीन भरताक 
दोन्नि हात्तानि मात्या वैरि उक्कछें. पळयतले जन कडकडेचाक लागलें. 
आत्तं बाहुबलि कोपान भरताक नेलाक काणु मारतलो म्होणु जन कंगाल 
जाल्ले. जाल्यारि देवालि लीला अगाध. बाहुबलिलें मन परिवर्तन जाल्ले. 
भरताक काणु नेला मारचाक मन येनी. ताणे हळु ताग्गेले म्हाल्गडे भावाक 
फूल शे नेला वैरि दोवोर्नू सोळळें. 


भरतालो सोलुः भरताक सोलु, आपमानु, लज्जि कोपु सक्कड तडसुचाक 
जाग्नि. ताग्येलांतु धर्मनाश जाल्लो. बुद्धि भ्रम जाल्लो. सगळें जगत्त 
गेल्वुनु चक्रवर्ति म्हणोनु घेतिलो आप्पण, धाकले भावु बाहुबलिलागी सोल्वलो 
न्हवे? आत्तं सोलु ओप्पवुनु राज्य बाहुबलिक दिव्वेवे? मन चंचल जाल्लें 
राज्यमोहान ताक्का कुरूडो केल्लें. धर्म मार्ग चुकक्रुनु अधर्मा वाट धरली. 
ताणे अज्ञान, अधर्मा वश जाब्रु ताग्गेले चक्रत्राक बाहुबलिक मारि reo 
आज्ञा दिल्ली. प्रज्वल जादु आश्शिले चक बाहुबलिले दिक्कान गोल्लें. दोनी 
कडेन सैन्य राब्लां. मंत्री गुरूवर्य सक्कड आस्सचि. तान्नि हागेलो अधर्मु 
पोळोनु भीब्रु कंगाल जाल्लिंचि. अय्यो! भरतान कसलें काम केल्लें? हें 

धर्म युद्धवें? सोल्वले नंतर चक्र सोडयेतवे? ढो कसलो अन्याय म्होणु 
जन उसिरू सोडु सुद्दां भीव्नु फात्तरशे नुत राब्लें. चक्र बाहुबलिलाग्गि 
आयलें. ताग्गेले सुत्नु एक प्रदक्षिणा काण्णु ताग्गेले उज्वे दिक्कानि राबले. 
जनानि खुशीन जयघोष केल्लो. 


भरतु मात्तें बाग्सुनु राब्लो 


बाहुबलिन भरताक पळयिलें. वृषभनाथालो पूतु, चक्रव्रा प्रभु, चत्र्च्वर्ति. 
आत्तं दोन्नी सैन्या येदुरू मात्ते बागसूनु राब्ला. ताक्का पोळोनु बाहुबलिक 
पाप दिस्लें. अण्णा वैरि आशिलो कोपु करगलो. अन्योन्य जाव्रु आम्मि 
वाडिडले आत्तं द्वंद्व युद्ध केल्लें. कडेरि अण्णान अधर्मारि माक्का मार्क 
सुद्दा पळयिले. सगढूयाक कारण Š राज्य. आशा, मोह बरी वायट 
म्हूणु मना दिस्लें. बाहुबलिक जीवनांतु जिगुप्सा आब्लि. 


राज्य तुक्काचिः- बाहुबलिन भरताक सोल्वायिले नंतर आतं ताणे चक्रतर्ति 
Tg मेरवुयेत आशिलें. जाल्यारि बाहुबलिलें मन परिवर्तन जाल्ले. ताक्का 
धनाचों, पदवीचो राज्याचो मोह ना जाल्लो. सक्कड त्याग कोरनु रात्रावोच्चे 
सम दिस्लें. सोलवलेले तेदनां मनशाक वैराग्य येवर्चे सहज. जाल्यारि 
बाहुबलिक विजया शिखरा वैरि आस्तना वैराग्य आयलें. हे निज जाद्रु 
महोन्नत वैराग्य. बाहुबलि सोल्वलेले भरताले पाय्यारि पळळो. अण्णा, 
माक्का क्षमा करी म्हणालो. बद्द तप्पु भरतालो, आनी क्षमा माग्ता बाहुबलि 
कसलो विपर्यास पळेया. बाहुबलि म्हणालो तुक्का अवमानु केल्लो. मेग्गेलें 
पाप धुव्चाक हांव रान्ना वत्तां. तूंचि राज्यभार करि. माक्का आज्ञा 
दी. 


भरताक पश्चातापः ` भरताक मनांतु गोत्तु आस्स ताग्गेलि चूकि म्होणु. 

आत्तं भरतालो चक्रवर्ति पदविचो मोहु करगलो. भावाले उदात्त गुण पोळोनु 
हृदय भोर्नु आय्लें. दोळ्यांतुल्यान उदाक देव्लें. 'तम्मा, तुं माक्का सोणु 
वोच्चुनाक्का, माक्का कोण आस्स?” तुवें नाशिं माक्का हें साम्राज्य कसल्याक, 
म्हूणु कित्ले सांग्ल्यारि बाहुबलिन ताग्गेलो निर्धार सोणि. सक्कड त्याग कोर्नु 
राज्नाक चमकलो. 


बाहुबलिलें कठोर तप 


बाहुबलि आपण्यालो बाप्पुसु वृषभ स्वामिल्यागि गेल्लो. दीक्षा घेतली 
तपस्स कोरूंक राब्लो. कित्लेकीं दिस गेल्ले. राब्बिलो जागो सोणु हालनी. 
जेवण नाक्का-खाण नाक्का, नीद नाक्का. बरी श्रेष्ठ ज्ञान जाव्का. राब्बिले 
कडेन, gq सर्पानि हुत्ते बांदले. दीवड आंगरि चरले. वालि पूरायि आंगाक 
सुत्तवलि. पक्षीनी मात्यारी घूडु केल्लो. रात, दीसु, वत, पावसु art, 
मिंचु, गुडुगुड-ऊहुं कसल्याकइ भीनि. दृढ मन कोरनु प्रतिमा योगारि राब्बुनु 
कठोर तप केल्लें. वर्स गेल्यारी ताक्का ज्ञान मेळिनि. 


भरताक चिंता 


इत्लें घोर तप केल्यारि बाहुबलिक ज्ञान इत्याक मेळनी म्होणु भरताक 
चिंता जाल्लि आश्चर्य जाल्ले. ताणे वृषभनाथाले वच्चोनु प्रश्न दवर्लो. 
वृषभनाथान सांगलें बाहुबलि कठोर तप करता व्हयि, जाल्यारि ताग्गेलो 
अभिमान आनिकइ वच्चनि. राज्य पूरायि भरताक दिल्लें. आत्तं आपणें 
तप कोरची भूमि सुददां ताग्गेलि न्हवे? अण्णाले हंगा आश्चे तश्शिं जाल्ले 
न्हवें म्हळेलें दुःख ताक्का आस्स. तो अभिमानु वोच्का. मागिरि ताक्का 
ज्ञान प्राप्ति जात्तली म्हणालो. 


67 


भगवान बाहुबलिक नमस्कारू केल्लो 


भरतु बाहुबलिल्यागि आब्लो. ताग्गेले पायाक नमस्कारू केल्लो. तू 
मिग्गेले राज्यांतु राब्ला म्हळळेलो आभिमानु सोडि. बद्द पळयल्यारिं हैं 
तुग्गेलें राज्य. तुवें माक्का उदार भावान दिल्लेलें. ही भूमि रायालि <š 
- देवाली. तूं सक्कड विसोर्नु तप करि म्हूणु सांत्वना दिल्ली. आत्तं 
बाहुबलिले मनात वरलेलो अभिमानु करगलो. “मन: कषाय' निवारण जाल्ले. 
अण्णाले उत्ररांनी तम्मालें मन शुद्ध, निर्मल जाल्ले. तपस्या मुकारशिली. 


ज्ञान प्राप्त कोरनु महामहिम जाल्लो 


बाहुबलिक ज्ञानोदय जाल्लो. कैवल्य ज्ञान प्राप्ति जाल्ली. तो 
संपूर्ण ज्ञानी जाल्लो. ज्ञान प्रभेन तागेले तोंड सूर्या मणके तेजोमय जाल्ले. 
जनानि बाहुबलिल्या महिमेचें गुणगान केल्लें. ताग्गेली पूजा केल्लि. ताग्गेलो 
धर्मोपदेश आय्कुनु कृतार्थ जाल्लींचि. वाहुबलिन देश-देशा वोच्चुनु जनांक 
धर्म बोधना केल्लि. जनाले मना अंधकारू ताग्गेले ज्ञाना उजवाडान दूर 
जालो. सार्थक जीवनाची वाट दाक्कयिलि. अस्सलो आदर्श जीवि बापसुपशिंफूडे 
मुक्ति पाब्लो. तो महा महिमु, दिव्य चेतनु; लोक पूज्य, सुख भोगापजिं 
त्याग तप श्रेष्ठ. आत्मोद्धार जीवनाचे परमलक्ष म्हूणु ताग्गेले उपदेशामृत 
केदनाकयि सत्य. अध्यात्म दृष्टिन आत्मज्ञान शक्तिन तो परम पवित्र 
अत्यन्त पावन. 


श्री धर्मस्थळाचे रब्रगिरि वैरि वोच्चुनु गोमटेश्वराले पाय्या मुळांतु राख्बिले 
तेदना मनुष्यान स्वार्थ आशा आनि अभिमानु सोळ्यारी किल्ले एत्तर वोच्चेत 
म्होणु मना आव्लें. गोमटेश्वरालि मूर्ति आकाशा मणके उन्नत शुभ्र. गोमटेश्वराक 
समान कोणइना. तो मानोन्नत. ताग्गेले चरणारविंदांक हांव भक्तीन पांय 
पडतां. 

उपसंहार 


हांव गौड सारस्वत बायलमनीशि. ही अश्शिं आश्शिले देवांक पूराइ 
नमस्कारू घाल्ता म्होणु जनांक दिश्चा पूरो. ताक्का मिग्गेले उत्तर-देवु एकूचि, 
रूप मस्त. देवूची धर्माचो उद्धार कोरचे खातीर नाना रूप धारण कोरनु 
तात्तावळि ह्या लोकांत येत्ता. 


“यदा यदाहि धर्मस्य ग्लानिर्भवति भारत 
अभ्युत्यानमधर्मस्य तदात्मानं सृजाम्यहम्‌’ । 


श्रीमद्‌ भगवद्रीता-श्लोक 7-अध्याय 4; जगत्यारि केदना धर्माची अवनति 
जाब्रु अधर्मु वृद्धि जात्तकिं त्या वेळारि हांव अवतार घेतां म्होणु श्री कृष्णान 
अर्जुनाका सांग्लां. सर्वधर्म समन्वयभाव माक्का प्रिय. बेलूरु शिलाशासनांतु 
आश्शिलो हो श्लोक आयकयाः- 


“यं शैवा समुपासते शिव इति ब्रह्मेति वेदांतिनो | बौद्धा बुद्ध इति 
प्रमाण पटवः कर्तेति नैयायिकाः अर्हन्नित्यथ जैन शासनरताः कर्मेति मीमांसकाः 
सोश्च्यं वो विदधातु वांछित फलं व्रेलोक्य नाथो विभु”: कोणाक शैव शिव 
म्होणु, वेदांती ब्रह्म म्होणु, बौद्ध बुद्ध म्होणु, प्रमाण शास्त्रान्तु प्रवीण नैयायिक 
कर्ता म्होणु, जैन अर्हन्‌ म्होणु उपासना करतात कीं तो तीनी लोकांचो 
स्वामी सर्वव्यापि आम्का इष्टार्थ फल दिव्वो. 


माक्का, मिग्गेले कुटुबांक, बरें कोरनु दी म्होणु देवालागिं माग्तना 
सगळे जगत्याक चाग कोरनु दी म्होणु हांव माग्तां. “सर्वे जनाः सुखिनो 
भवन्तु' हो मिग्गेलो नमस्कारु त्या परमात्माक पावता मळळेलो माक्का दृढ 
विश्वास आस्स. “आकाशात्‌ पतितं तोयं यद्या गच्छति सागारं । सर्वदेव 
नमस्कारः केशवं प्रति गच्छति'", आकाशा दाक्कुनु पळळेलें उद्दाक कश्शिं 
एक सागरा वत्तकीं तश्शिं सर्व देवांक केल्लेलो नमस्कारु एक्क देवाक पाव्ता. 

दिव्य संदेश 


वीतराग मंगल मार्गारि त्यागाक महत्व | 
आल साक्षात्कार पाव, नाक्का तुक्का ममत्व | 


क्रेध मान, लोभ मोह त्याग कोरनु जा शुद्धात्मा । 
देव लीला म्होणु आस्स नमन करी तोची परमात्मा | 


जीवनांतु आस्का विरक्ति म्हळळेलौ दिव्य संदेश | 
विषय भोगांत आस्स अस्थिरता तोचि उद्देशु । 


विषय तृष्णा सोडी, धर्मान शक्ति वाडइयि । 
परपीडन नाक्का परोपकार केद्रायि करयि | 


मेग्गेले मना शुद्धि ती त्याग मूर्तिक दिवची मान्यता । 
काया, वाचा, मनसा, शुद्ध जावनु आस्सुका ती ताग्गेली अष्पणा | 


— DO या 

कार्कळद गोमटेश्वर चरित्रे 
बाहुबाली 


रत्त त्रय 


गोमटेश गाथा 
दिव्य ध्वनि 
महावीर 


भगवान महावीर, उपदेश 
मत्तु प्ररंपरे 


महावीर 


विश्वद प्रमुख धर्मगळु 


ग्रंथ ऋग 


वै उमानाथ शेणै 
आर. एस. सुरेन्द्र 


श्री धर्मस्थळ भगवान बाहुबलि मस्तकाभिषेक 
महोत्सव-1995 


नीरज जैन 
स्मरण संपुट संपादकरु-हंप नागराजय्य 


त.सु. शामराय, प. नागराजय्य 


एस पि. पाहिल 
हं.प. नागराजय्य 

आनि ताञ्जे विषय अभिप्राय 


§ ह्या लेखिकेलीं विंगड पुस्तक 


i 


1) तीर्थयात्रा 


बै 


“तीर्थयात्रा” श्री चोल्पाडि वासुदेव कामत हान्नि श्री काशि मठाचे 


श्री सुधीन्द्र तीर्थ स्वामिले ओट्ड केल्लेले तीर्थ यात्रेचें प्रवास कथन आनि 
_ ताँगेले जीवन निरूपण - वीठा, आर. शानभाग. 


2) “पांच महासंत" 
इडी पुस्तकदल्लि लेखकियर दैव भक्तिय कुरितु आळवाद प्रवृत्ति 


` एददु काणुत्तदे. इदोंदु कोंकणि भाषेगे लेखकिय अत्युत्तम काणिकेयेन्दु हेळिदरे 


अतिशयोकितयागदु, प्रतियोब्ब कोंकणि भषिकनु स्वतः ओदि ओदु बरह 
बारदवरिगे ओदि हेळुवंतह कृति इदु. 

श्री वेंकटेश एन्‌. शानभाग, 8.5८., 1.15 

वकील, संपादक “'जीवोत्ताम' 

कुमरा 


[ 3) “तीन धर्म प्रवर्तक” 


जैन धर्म, बौद्ध धर्म आनि वीरशैव धमचि मुख्य तत्व, मनन 
कोरनु त्या तिन्नी धमचि प्रवर्तक महावीर, गौतमबुद्ध आनि बसवेश्वर हांगेलें 
जीवन आनि उपदेश केलेले तत्वाचे विचार ह्या पुस्तकांतु वीठा शानभागान 
सुन्दर जाव्न गांतल्याती. बसवेश्वर वचन संग्रहांतु मुख्य आसिले वेंचुन्‌ 
कोंकणिन रुपान्तर केल्लेलें लेखकिले कौशल्ययि मेच्चुका जाल्लेलें. तीग धर्म 


` प्रवर्तकोलो विचारु बोरोचाक ताका संबन्ध पाविले सुमार 21 ग्रन्थ तीणे 
x वाच्चून मनन केल्याति म्हणतना हें पुस्तक बोरोच्याक ती कित्तुलि श्रमु पावल्या 


म्हळेले मनन करयेत .... 
श्री. बि.वि.बाळिगा 
कोंकणि रंग 


श्री मंजुनाथ देवाक नमन 


धर्मस्थळ मंजुनाथ देवाक नामस्कार । 

करि भक्तिन केल्लेलें वंदन स्वीकार ॥ 

कोर्नु दी मेग्गेले कुटुंबाक बरेपण | 

वसुधैव कुटुम्बकम्‌ माग्तां लोक कल्याण ॥ 
मेग्गेले मनांतु आस्सों विशाल भावना । 

सर्वेजनाः सुखिनो भवन्तु मनोकामना ॥ 

तेनविना तृणमपि नचलति म्हळेले तत्य । 

हांवें केल्ले, मेगेले हें सर्व, म्हळेलो ममकार मिथ्य ॥ 
मूकं करोति वाचालं तुग्गेली जावका दया । 
तुग्गेले आशीवीदानि सक्कह साध्य कृपामया ॥ 
रामु विंगड कृष्णु विंगडवे एक्लो न्हंइवे? 

शिवु आनि विष्णु म्होणु दोनि देव ना न्हइवे? | 
सक्कडि धमर्चि मूल तत्व एकन्हंइवे? 

परोपकार पुण्या परपीडन पाप =s? 

दि माक्ष परोपकार कोर्चि शक्ति । 

हे वाज्जिल्यांक दी शान्ति समाधानाचि युक्ति । 

